

STEVEN SPIELBERG DIGITAL YIDDISH LIBRARY

NO. 10988

DI VISTENISH VERT  
IBERGEBOYT

---

M. Ilin

•



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

מ. איקינ

# די וויסטעניש ווערט איבערגעבויט



מעלוכע-פארלאג פאר די נאציאָן-  
נאדע מינדערהייטן אין אוסר"ך

כארקאָוו

1935

קיעוו

פאראנטוואָרטלעכער רעדאקטער 5. מי ש-  
קאָוסקי. טעכנישער רעדאקטער ז.  
וואָרטמאָן. קאָרקטער אי. שטולמאָן.  
פאפיר 72X104—32|1—50 קג. 2 דרוק-  
בויגן. אינ 1 פאפירבויגן 70.000 צייכנס.  
טיראזש 2500 עקז. פארלאג 30—6 №.  
11-טע ליטאָ-דרוקערני אופקפּײט, בערלין-  
טשעוו. באשט. נומ. 771. הויפטליט 645 №.  
אַפגעגעבן אינ זאצ 1935—11|11. אונטער-  
געשריבן: צומ דרוק 1935—15|15

## אויסגעסערונג

אפ ז. 4 שורעס 4-5 פּונויבן. אָנשטאַט „ערד-לעב“ דארפ זײַן  
„ערד-קמלעכ“.  
אפ ז. 47 שורע 14 פּונויבן. אָנשטאַט „אונ ניט מער“ דארפ  
זײַן „אונ גיט מער“.

צײ זײנען פאראן טײכן אָן לעפצונגען,  
וועלדער אָן שאַטן, פיש מיט לונגען?

צײ זײנען פאראן טרוקענע נעפלען  
און טרוקענע כוואליעס?

וואָס פאר א בוימ שטארבט,  
ווען מע באגיסט אימ מיט וואסער?

וואָס פאר א כײע שווימט אין זאמד,  
ווי א פיש אין וואסער?

אינ וואָסער א לאנד קען מען זומער  
גיין איבער אן אָזערע?

ווער האָט אויסגעבויט די וויסטעניש,  
און ווער וועט זי איבערבויען?

## וואָס פעלט דער וויסטעניש?

א זיבעטכײלעק פֿונ אונדזער לאַנד איז וויסטער־ניש אָדער האַלב־וויסטעניש. באַ אונדז אינ לאַנד איז די גרעסטע זאמדיקע וויסטעניש אפֿן ערד־לעב־קארא־קומי. רעפּובליקן גאַנצע ליגן באַ אונדז אינ זאַמד.

פיר פינפטל פֿונ דער טורקמענישער רעפּובליק, ניין צענטל פֿונ דער קאראקאלפּאקער רעפּובליק זײַנענ־זאַמדן.

וועגן דער וויסטעניש רעדט מען מיט ווערטער, וואָס ענדיקן זיך אלע ארציינס: פּרוכטלאָז, וואסער־לאָז, מענטשנלאָז, פּריידלאָז, האַפּענונגלאָז.

די אלע ווערטער ריידן ניט וועגן דעם, וואָס אינ דער וויסטעניש איז פּאַראַן, נאָר וועגן דעם, וואָס עס פעלט איר. אונ דאָס וואָרט „וויסטעניש“ אליין באַטייט א וויסט אָרט, אַן אָרט, וווּ ס׳איז גאַרניט ניטאָ.

אָבער דאָס איז ניט ריכטיק. די וויסטעניש איז ניט קיין וויסט אָרט.

צי איז די וויסטעניש פּרוכטלאָז?

ניין, זי איז ניט פּרוכטלאָז.

אינ א זאמדיקער וויסטעניש איז פאראן קאלק,  
עס זיינען פאראן אויך אנדערע מינעראלע שטאָפּן,  
וואָס זיינען נייטיק פאר די געוויקסן.  
אַבער די געוויקסן דארפן האָבן ניט נאָר א נער-  
האפטיקן פּאָדן. זיי פאדארפן אויך זונען-שיין. איז  
דען אָבער אינ דער וויסטעניש דאָ ווייניק זונען-  
שיין? דאָרט איז זוניקע טעג פאראן מער, איידער  
ווייניג-איז ערגעץ אנדערש. דאָרט קען מען פלאנצן  
די זעלטנסטע געוויקסן, וואָס וואקסן נאָר אינ די  
טראַפישע לענדער.\*

פאָרט זיך דורך אינ דער ביי-אראלער וויסטעניש,  
אפ דער סטאנציע טשעלקאר. איר וועט דאָרטן דער-  
זען לעבן די הייזער פונעם אייזנבאן-יישעוו שפא-  
לערן וויינטרויבן, אָן א שיר רויזנ-פייטן, אסטרעס,  
טולפאנען, קושטשעס מאליוע, וויינפערלעך, אגרעסן.  
די אייזנבאנער וועלן אייך אונטערטראָגן ווייניג,  
פלויען. מע וועט אייך באווייזן בייטן מיט אוגער-  
קעס, מיט קרויט, ציבעלעס, מערן, קלובניקע.  
אונ דאָס אלץ איז אינ דער וויסטעניש!  
דאָס פיצל וויסטעניש אפ דער סטאנציע טשעל-  
קאר האָבן מענטשן פארוואנדלט אינ אן עמעסן  
פּאָטאנישן גאָרטן.

ווער האָט עס געמאכט? א פּראָפּעסער? א פּאָ-  
טאניקער? אן אגראָנאָם?  
ניין! דאָס האָבן געמאכט די אייזנבאנער דזשע-  
ווינסקי אונ לעווטשענקאָ. אסאך יאָרן האָבן זיי

געארבעט, זיך געפאָרעט אפ זייער פיצל וויסטעניש און  
האָבן זיך ניט צוגעהערט צו די, וואָס האָבן געשפעט  
פון זיי, וואָס האָבן זיי אויסגעלאַכט.

איז אָט וואָס מע באַדארף, קעדיי די וויסטעניש  
זאָל ווערן א בליענדיקע: מע באַדארף ארבעטן.  
צי איז די וויסטעניש וואסערלאָז?

ניין, זי איז ניט וואסערלאָז. די געלערנטע זאָגן,  
אז איז דער וויסטעניש קאראקומי, אפ דער טיפ פון  
אייב מעטער, זינען די זאמדן שוין ניט טרוקן, נאָר  
פליכט. זאמד איז דער בעסטער זאמלער און אופהיי-  
טער פון וואסער. פרילינג־צייט זינען זיך די רעגן-  
און שניי־וואסערן שנעל דורכ אינעם זאמד און בא-  
ווייזן ניט אויסצודאמפן זיך. איז דער טיפ, אונטער א  
שיכט טרוקענעם זאמד, טריקנט די וואסער ניט אויס  
אפילע איב אזא היץ, וואָס טרעפט איב וויסטעניש.  
און באַנאנד, צו דאָרעמ־צו פון אונדזערע וויסטע-  
נישן, איב די הויכע בערג—דאָרטן ליגן אייביקע  
שנייען און גלעטשערס. דאָרטן איז דאָ וואסער, וויפל  
דאָס הארץ גלוסט. מע דארף זי נאָר קענען נעמען.  
וואָס־זשע דארף מען אפ צו נעמען אָט די ווא-  
סער? מע דארף בלויז ארבעטן.

צי איז די וויסטעניש מענטשנלאָז?

ניין, זי איז ניט מענטשנלאָז.

איב דער וויסטעניש לעבן מענטשן. הונדערטער  
טויזנטער מענטשן וואנדערן איבער דער וויסטעניש  
מיט זייערע פאמיליעס, מיט זייער האָב־אונ־גוטס, מיט



קעמלען, שאָפּ און אפילע מיט הייזער — קיביטקעס.  
ניט גרינג לעבט זיך די מענטשן אין דער וויסטע-  
ניש. די היצ טרייבט זיי זומער פון דער וויסטעניש  
אין די בערג, ווינטער פאלן גאנצע טשערעדעס פי  
פון פראָסט, פון שניי-שטורעמס, פון אייז-גליטש.  
און אָן טשערעדעס איז הונגער. אָן טשערעדעס איז  
דעם וואנדער-מענטשן א טויט. די דאָזיקע מענטשן  
וואָלט זיך געלעבט בעסער, ווען זיי זאָלן האָבן א  
וועלכן ניט איז רעזערוו היי אפ ווינטער, א וואָסער  
ניט איז באהעלטעניש פאר די טשערעדעס אינעם  
אומוועטער, אין די פרעסט. מע דארף זיי העלפן צו  
פאזעצן זיך, אָנצוהייבן לעבן אפ א נייעם שטייגער,  
מיטן לעבן פון פעסטגעזעסענע מענטשן.

צי קען מען דאָס מאכן, און וואָס דארף מען צו-  
ליב דעם? מע דארף בלויז ארבעטן.

צי איז די וויסטעניש האָפענונגלאָז?

ניין, זי איז ניט האָפענונגלאָז.

אין דער וויסטעניש וואָלטן געקענט זיין אי סע-  
דער, אי פעלדער, אי וועלדער, אי וועגן, אי שטעט.  
די וויסטעניש וואָלט געקענט ווערן איינ דורכויסקער  
אָאזיס. און א דורכויסקער אָאזיס איז שוין ניט קיין  
וויסטעניש.

וואָס זשע פעלט דער וויסטעניש?

עס פעלט איר בלויז איינס: מענטשלעכע מי.

קעדיי איבערצומאכן די וויסטעניש, דארף מען  
ארבעטן.

אָבער וויאזוי ארבעטן? איינציקווייז אָדער אינ-  
 צווייען, ווי עס ארבעטן דזשעווינסקי און לעווטשענ-  
 קאָ? ניין, אזוי וועט איר ווייניק אופטאָן. אָט זעען  
 מיר דאָך, אז ביזוואנען דזשעווינסקי און לעווטשענ-  
 קאָ האָבן געארבעט אליין, איז זייער פלאנצ-שול  
 געווען בלויז א קליין אינדזערע אינעם אומגעהייערן  
 זאמדיקן יאמ. און איצט, ווען ס'איז געקומען צו הילפ  
 די אייזנבאן, איז די ארבעט אוועק גאָר אנדערש.  
 מע האָט אויסגעפויט א הרעפליע און געשאפן א  
 קינסטלעכע אָזערע פאר דער פאוואסערונג. מיט  
 קעמלען האָט מען צעאקערט הונדערט פופציק  
 העקטאר. מע האָט אוועקגעשטעלט נאפט-באוועגערס  
 און צענטערלויפיקע פאָמפעס. מע האָט אופגעהויבן  
 די וואסער און געלאָזט זי פון דער הייב מיט זשאָ-  
 לאָבן און קאנאלן איבערן גאנצן באצירק.  
 און צו הארבסט איז דער טשעלקארער ייִשעו  
 געווען פארשאָטן מיט פאָמידאָרן, אוגערקעס, ציבע-  
 לעס, מערן, רעטעכ, קאווענעס. דאָ איז שוין געווען  
 גאָר אן אנדער שווינג.

דאָס האָט אופגעטאָן די אייזנבאן.

און ווען ניט איין אייזנבאן, נאָר דאָס גאנצע  
 לאנד מיט אלע זיינע אייזנבאנען, מיט אלע זאוואַדן  
 און שטעט וועט זיך א נעם טאָן איבערצומאכן דאָס  
 לאנד לויט איין פלאן, דאן וועט פון דער וויסטעניש.  
 פון דער פריערדיקער וויסטעניש, ניט בלייבן קיין  
 שפור. ווען ניט בלויז דזשעווינסקי און לעווטשענאָ,

נאָר מיליאָנען דזשעווינסקיס און לעווטשענקאָס וועלן  
זיך א נעמ טאָן פאר דער ארבעט, וועט די וויסטע-  
ניש ווערן גאָר אן אנדערע. דאָס וואָרט „וויסטע-  
ניש“ וועט פאָרגעסן ווערן, און קיינער וועט שוין  
מער ניט זאָגן, אז זי איז וואסערלאָז, פרוכטלאָז,  
מענטשנלאָז, האָפענונגלאָז, פריידלאָז.

### דער וועג אין דער וויסטעניש.

איבערמאכן די וויסטעניש איז אזא ארבעט, פאר  
וועלכער מע האָט זיך נאָך קיינער און קיינמאָל ניט  
גענומען.

עמעס, מענטשן פלעגן פריער אויך גיין אין דער  
וויסטעניש. עס זיינען געגאנגען געלערנטע, עס זיי-  
נען געגאנגען הענדלער. אָבער גלייך נאָך זיי איז  
געגאנגען מיליטער מיט האַרמאטן. און עס פלעג  
טרעפן, אז די אויספאָרשערס פון דער וויסטעניש  
זיינען אליין געווען אַנטיילנעמער פון די מיליטער-  
מארשן און דער אָבערונג-עקספעדיציעס. דער רייזן-  
דער סעמיאָנאָו האָט זיך באטייליקט אינעם מאַרש  
פונעם פאָלקאָוויק סעמענטאָווסקי, דעם באצווינגער  
פון די קירגיזן; סעווערצעוו האָט זיך באטייליקט  
אין טשערניאיעווס, און פעדטשענקאָ—אין אברא-  
מאָוס מאַרש. אָפטמאָל זיינען די געלערנטע אליין  
געווען מיליטער-לייט. פרושעוואלסקי איז געווען א  
פאָלקאָוויק פון גענעראל-שטאב.

אויכ אמאָל פלעג מען בויען וועגן אינ דער וויס-  
טעניש.

די אייזנבאן דורכ דער וויסטעניש קאראקומי איז  
אויסגעבויט געוואָרן נאָכ פאר דער רעוואָליוציע. אָבער  
צוליב וואָס האָט מען זי אויסגעבויט? ניט קעדיי אי-  
בערצומאכנ די וויסטעניש, נאָר אפ צוצופירן מילי-  
טער, פראָוויאנט און געווער, אפ צו האלטן אינ  
אונטערטעניקייט די פעלקער פון דער וויסטעניש.

די באצווינגערס האָבן די וויסטעניש אליין ניט  
באדארפט. זי איז פאר די הענדלערס און אונטערנע-  
מערס געווען בלויז א פארדריסלעכע שטערונג אפן  
וועג צו די אָאזיסן, אפן וועג צום בוימוואָל, צו די  
ברייענדיקע סעדער, צו די ברעגן פון די גרויסע  
טייכן פון מיטל-אזיע. און די פעלקער, וואָס באווי-  
נען די וויסטעניש, זיינען אויכ געווען א שטערונג,  
וואָס מע האָט געדארפט אָפראַמען, א באריער, וועלכ  
מע האָט געדארפט צעברעכן.

ניט צוליב ארבעט, נאָר צוליב בארייכערט ווערן  
זיינען די באצווינגערס געגאנגען אינ דער וויסטע-  
ניש.

און אפילע אינ אונדזער צייט — צי קלערט עמע-  
צער אינ אנדערע לענדער וועגן איבערבויען די  
וויסטעניש? אפ וואָס דארפן די געשעפטלייט און  
אונטערנעמערס איבערמאכנ די וויסטעניש? צו וואָס  
זאָלן זיי איבערמאכנ די וויסטעניש, צו וואָס שאפן  
אינ דער וויסטעניש פעלדער און סעדער? זיי זיינען

דאָך גרייט צו פארוואנדלען אין א וויסטעניש אויך די פעלדער, וואָס זיי פארמאָגן, אפי צו פאריכטן די געשעפטן, אופהייבן די פרייזן אפ פוימוואָל, אפ צו קער, אפ פרוכטן, אפ קאווע. וויפל טויזנטער העק-טארן זיינען שוין פארלאָזט אין אמעריקע! די גע-דעטעניש לאָזט מען איבער אפן פעלד, די פעלדער לאָזט מען איבער ניט פארזייט, — וועמען ליגט עס אין קאָפּ צו איבערבויען די וויסטעניש?

נאָר אויך אין די בעסערע צייטן, ווען עס זיינען געשטאנען הויכע פרייזן, ווען דער האנדל איז גע-גאנגען גוט, — אויך דעמלט האָט די הענדלערס אונ די אונטערנעמערס ניט געלוינט איבערצובויען די וויסטעניש. אונ ווו קומען זיי צו איבערבויען די וויסטעניש? אפ איבערבויען זי אינגאנצן — דארפן מיליאָנען מענטשן איינמוטיק ארבעטן לויט איינ אלגעמיינעם פלאן. אונ קיינ אלגעמיינער פלאן איז ניטאָ אין ערגעץ, נאָר אינעם ראטנפארבאנד. אונ עס איז קיינ ווונדער ניט, וואָס די אָאזיסן, וואָס די איי-דאָפייער האָבן געשאפן אין די וויסטענישן פונ די הייסע לענדער, זיינען בלויז פינטעלעך אפ דער קאר-טע. אינ אסאך ערטער האָבן די אייראָפייער ניט פאר-קלענערט, נאָר פארגרעסערט דעם שעטעך פונ די וויסטענישן. פאר גאנצ דאָרעמ-אפריקע, צום ביישפיל, שטייט פאָר א געפאר צו ווערן א וויסטעניש. בלי-ענדיקע סטעפעס זיינען אויסגעטאָפּטשעט געוואָרן דורכ די טשערעדעס פֿי. די טייכנ זיינען פארזאמ-

דיקט געוואָרן, אלץ טיפּער און טיפּער מוז מען גראָבן  
די ערד אפ ארויסצוקריגן וואסער. אין 1918 יאָר  
האָט איין געלערנטער, דער פּראָפעסער שוואַרץ,  
פּאָרגעלייגט צו פארהאטען דעם שטראָם פון צוויי  
דאָרעם-אפּריקאנישע טייכן און אָפּווענדן זייער וואַ-  
סער אינעווייניק אין דער וויסטעניש קאלאכארי.  
דאָס וואָלט פייכטער געמאכט דעם קלימאט פון דאָ-  
רעם-אפּריקע. די וויסטעניש קאלאכארי וואָלט פאר-  
וואנדלט געוואָרן אין א פרוכטבאר לאנד. נאָר דעם  
פּראָפעסער שוואַרץ פּראָיעקט איז געבליבן ניט  
פארווירקלעכט, ווי אסאך אנדערע פּראָיעקטן.

וויפל געלט דארפ מען האָבן אפ דעם, און ווען  
וועט אָט דאָס געלט אָנהייבן אריינטראָגן רעוועכ!  
אן אנדער זאך איז—אויסבויען א וועג דורכ דער  
וויסטעניש, קעדיי אריינצודרינגען אין די פעסערע,  
נאָך ניט גערירטע לענדער פון די קאָלאָניעס. אָט  
דאָס לוינט פעסער.

און אָט באווייזט זיך אין דער וויסטעניש א  
וועג, — א הוילער וועג אין דער הוילער וויס-  
טעניש.

עס גייען איבערן וועג סאָלדאטן און טופּען מיט  
די שטיוואלעס. עס אנטלויפן פון די באצווינגערס,  
גייען אוועק אין דער טיפּ פון דער וויסטעניש די  
פעלקער, וואָס וווינען אין איר.

און די איבערבויונג פון דער וויסטעניש? דאָס  
איז בלויז א מייסעלע פאר קינדער!

פאר אונדז אָבער איז די איבערפּוּיונג פּונ דער  
וויסטעניש ניט קיינ מײַסעלע. מיר האָבן ניט קיינ  
מורע ארײַנצולייגן מי אינ דערדאָזיקער זאכ. זי וועט  
זיך באַצאָלן, די דאָזיקע מי, ווען די וויסטעניש וועט  
ווערן אויס וויסטעניש.

מיר זײַנען ניט קיינ פּײַנט פּונ די פעלקער, וואָס  
לעבן אינ די זאמדן, מיר זײַנען זייערע פּאַרבינדע-  
טע. טויזנטער יאָרן האָבן זיי געפירט דעם האַרפּסט  
קאַמפּ קעגן דער וויסטעניש. מע דאַרפּ זיי העלפּן צו  
זיגן אינעם דאָזיקן קאַמפּ. די וויסטעניש איז געווען  
פאַר זיי אַ ביטערע באַלעבאַסטע. די וויסטעניש האָט  
זיי געצווונגען צו לעבן מיטן שווערן לעבן פּונ  
וואַנדער - מענטשן, און אַצינד וועלן זיי זײַן די  
באַלעבאַטימ פּונ דער וויסטעניש.

און יעדער וועג, וואָס מיר פּויען, דאָס איז אַן  
אַרטעריע, וואָס דורכ איר וועט זיך אַ גאָס טאָן אי-  
נעם קערפּער פּונ דער וויסטעניש די מענטשלעכע  
מי און אלצדינג אופלעבן.

עס וועלן גיין איבער די וועגן ניט קיינ סאָל-  
דאַטן, ניט קיינ פּאַצווינגערס, נאָר אַרבעטער, און  
זיי וועלן פירן איבערן וועג ניט קיינ האַרמאַטן, נאָר  
מאַשינעס.

און דערדאָזיקער וועג וועט ניט זײַן קיינ הוילער  
וועג אינ הוילער וויסטעניש. ער וועט אַרומגעוואַקסן  
ווערן מיט פעלדער, סעדער, אַרצ-גרופּן, מיט שטעט  
און זאוואָדן.

## וואסער אינ דער וויסטעניש.

וואָס־זשע דארפ מען אפ דערופ, אז די וויסטע־  
ניש זאָל ווערן אויס וויסטעניש? פריער פאר אלץ  
דארפ מען האָבן וואסער.

די וויסטעניש פארמאָגט דאפקע וואסער. די  
זאמדן פארהיטן די וואסער פון די זונען־שטראלן,  
לאָזן זי ניט אויסטריקענען, זיכ אויסדאמפן. ווען עס  
וואָלט ניט געווען קיין וואסער אינעם זאמד, וואָלט  
ניט געווען אויך קיין גראָזן, קיין קוסטעס, קיין ביי־  
מער, וואָס וואקסן אפן זאמד.  
אַבער וואסער איז פאראן ווייניק. עס איז א  
מאנגל אינ וואסער.

אינ דער וויסטעניש איז דאָך הייס אונ טרוקן. עס  
טרעפט אמאָל, אז פארן גאנצן זומער פאלט ניט אויס  
קיין איין טראָפן רעגן. די לופט איז אזוי טרוקן, אז  
פאר איין טאָג ווערט פון א פריש ברויט א פארדאר־  
טער סוכער. א צייטונג, וואָס מע האָט געבראכט  
אינדערפרי, טריקנט אויס צו אַוונט אזוי, אז זי ברעכט  
זיך אפ שטיקער.

וואסער פעלט אויס, מע מוז זי אָפהיטן, יעדן  
טראָפן האלטן אפן אויג.

די וואסער היטן אָפ ניט נאָר די מענטשן, נאָר  
אויך די באדעכאימ אונ געוויקסן. דער מאנגל אינ  
וואסער מערקט זיך אינ אלצדינג. איבער דעם, וואָס  
אינ דער וויסטעניש איז ווייניק וואסער, איז דאָרט



אלצ ניט אזוי, ווי אינ אנדערע ערטער. ניט אזוינע  
טייכנ, ניט אזוינע אָזערעס, ניט אזוינע ביימער, ניט  
אזוינע באלעכאימ.

אינ דער וויסטעניש זיינענ די וואָלקנס אָנ רעגנס.  
עס טרעפט, אז עס שווימט אָנ א שווארצער וואָלקנ.  
אַט-אַט וועט א גאַס טאַנ א רעגנ, וועט זיכ אויס-  
גיסן אפן צעגליטן זאמד, נאָר די לופט אינ דער  
וויסטעניש איז אזוי טרוקן אונ הייס, אז דער רעגנ  
טריקנט אינדערהייכ אונ באווייזט ניט אראָפּצופאלן  
אפ דער ערד.

אינ דער וויסטעניש זיינענ די טייכנ אָנ לעפצונ-  
גענ. טייכנ, וואָס גייען פארלירן אינ די זאמדנ,  
טייכנ, וואָס פליסן אריין ניט אינ א וואסער-יאמ,  
נאָר אינ א זאמד-יאמ. דידאָזיקע טייכנ לעבן נאָר  
פּרילינג-צייט, אומ זומער טריקענען זיי אויס.

אינ דער וויסטעניש זיינענ די אָזערעס אָנ ווא-  
סער. די אָזערע איז ווי א הייסע סקאָווערעדע. פארנ  
זומער דאמפט זיכ אויס די וואסער אינ דער לופט, עס  
פלייבט בלויז זאלצ, א בלענדיק-ווייסער קרייז זאלצ.  
די זאלצ גלאנצט, אונ פונדערווייטן ווייזט זיכ אויס,  
אז דאָס איז ניט קיינ זאלצ, נאָר וואסער. אָבער אי-  
בער אָט דער „וואסער“ פאָרט מען אפ קעמלען אונ  
מע נעצט אפילע ניט איינ די פיס.

אינ דער וויסטעניש זיינענ די וועלדער אָנ שאָטנ.  
יעדער בוימ מוז האָבן א שאָטנ, אונ דער בוימ פון  
דער וויסטעניש—דער סאקסאול—האָט ניט קיינ

שאָטן. פֿונ דער זון וועסטו זיכ אונטער אזא בוימ  
ניט באהאלטן. אינעם געדיכטסטן וואלד פריט די  
זון, ווי אינ אן אָפּן אָרט. פארוואָסזשע איז אינעם  
וואלד ניטאָ קיין שאָטן? דערפאר, וואָס אפ די ביי-  
מער איז ניטאָ קיין פלעטער. דער סאקסאול האָט  
ניט קיין גרינע פלעטער. די צווייגן זינע זינע  
גרינע, הוילע גרינע צווייגן. אָבער פארוואָס איז  
ניטאָ קיין פלעטער? דערפאר, וויל פלעטער אינ  
דער וויסטעניש איז צו א גרויסער לוקסוס. יעדער  
פלעטער-בוימ — א בערעזע, אשטייגער, — וואָלט  
אינ דער וויסטעניש ניט געפליבן לעבן. אָן א שיר  
פלעטער האָט א בערעזע — אונ יעדער פלאט  
דאמפט אויס וואסער. פאר א מעסלעס באדארפ א  
בערעזע 30 עמער וואסער, — אזויפיל, וויפל עס בא-  
דארפ פינף קי, — דערפאר טאקע האָט די בערעזע  
ליב פייכטע קילע ערטער. אונ אינ דער וויסטעניש  
איז הייס אונ טרוקן. אינ דער וויסטעניש דארפ  
מען אָפּהיטן די וואסער. דעריבער מוזן די ביימער  
לעבן אָן פלעטער.

פאר אסאך טויזנטער יאָרן האָבן זיכ די ביימער  
צוגעפאסט צו דער וויסטעניש. עס זינען לעבן גע-  
פליבן פלויז די, וואָס פלעגן אויסברענגען ווייניקער  
וואסער, פלויז די, וועלכע האָבן אָפּגעהיט די ווא-  
סער. אונ ס'איז דערגאנגען אזוי ווייט, אז די ביימער  
פונ דער וויסטעניש האָבן מוירע פאר וואסער. דער  
סאקסאול קומט אומ, אויב מע באגיסט אימ מיט וואסער.

אינ איינ אָרט האָט א טײַכ אפ א קורצער צײַט  
פארגאַסן א סאַקסאַול-וואלד. די וואסער איז אוועק,  
נאָר דער וואלד איז אומגעקומען. עס איז געבליבן  
אן אומגעהײערער בײסוילעם פונ בײמער. די בײמער  
זײנען אומגעפאלן און האָבן פאַרדעקט די ערד מיט  
הונדערטער טױטע שטאַמען. זײ זײנען אומגעקומען,  
ווי א מענטש, וועלכער האָט לאנג געהונגערט, און  
וועלכע מע האָט מיטאַמאָל געגעבן צופיל שפּײז.

די וויסטעניש האָט אײפערגעמאַכט די געוויקסן,  
זי האָט אײפערגעמאַכט אויכ די באלעכאַימ.

עס זײנען פאַראן אינ דער וויסטעניש אָזערעס,  
אינ וועלכע עס לעבן פיש מיט לונגען. ווען אינ  
אָזערע איז פאַראן אסאך וואסער, אָטעמען די פיש  
מיט זשאַברעס. ווען די אָזערע טריקנט אָפער אויס,  
און אינעם געדיכטן זאַלציקן זומפ ווערט שווער צו  
אָטעמען, קלײבן זיכ די פיש ארויס אפ אויבן און  
אָטעמען מיט די לונגען.

און שלענג, וואָס שווימען אינ זאַמד, ווי אינ ווא-  
סער? אזוינע שלענג זײנען פאַראן נאָר אינ דער  
וויסטעניש. און דער קעמל? מע זעט גלײַכ, אז דאָס  
איז א באלכײ פונ דער וויסטעניש. די וויסטעניש  
האָט אימ אָפגעפאַרבט אינ איר קאָליר. די געלע וואָל  
מאַכט דעם קעמל אומבאַמערקלעך און ראטעוועט  
אימ פונ די פּײנט. אינ דער וויסטעניש איז דאָ ווייניק  
וואסער, און עס בליבן לעבן נאָר אזוינע באלע-  
כאַימ, וועלכע קענען זיכ לאנג באגײן אָן וואסער.

אינ דער נאטור הענגט אָפּ איינס פונעם צווייטן,  
 ווי אינ א מאטעמאטישער אופגאבע. פרוווט ענדערנ  
 איינ באדינג, אונ דער ענטפער וועט זיין גאָר אַן  
 אנדערער. אינ ערגעץ זעט עס זיכ ניט אָן אזוי קלאָר,  
 ווי אינ דער וויסטעניש. אינ דער וויסטעניש איז  
 פאראן ווייניק וואסער, אונ דערפונ ענדערט זיכ די  
 גאנצע נאטור פונ דער וויסטעניש. אי די געוויקסן  
 זינען דאָרט אנדערע, אי די פאלעכאזימ אנדערע,  
 אי די מענטשן לעבן דאָרט אנדערש. זומער, ווען  
 עס טריקענען אויס אינ דער וויסטעניש די טייכנ,  
 ווען די וואסער ווערט געזאלצן, ווען ס'ברענען אויס  
 די גראָזן — אנטלויפט דער מענטש אינ די בערג,  
 ער לויפט מיט אלץ, וואָס ער פארמאָגט: מיט דער  
 פאמיליע, מיט די טשערעדעס, מיט די הייזער.  
 צי זינען די וואנדער־מענטשן ניט ענלעך צו  
 היימלאָזע?

עס גייען, עס ווייגן זיכ די קעמלען. די קינדער  
 וויינען פא די מוטערס אפ די הענט. פונ ביידע זייטן  
 וועג לויפן די שאָפּ. די מאנצפלען רייטן אפ פערד,  
 טרייבן אונטער די אָפגעשטאנענע. עס דוכט זיכ, אז  
 א גאנצ פאָלק האָט זיכ אופגעהויבן פונ אָרט אונ  
 אנטלויפט פונעם גרייפנדיקן פיינט.  
 אונ אָט אזא מינ אנטלויפן, וואָס כאזערט זיכ איי  
 בער אלע יאָר, ווערט אָנגערופן אינעם לערנבוכ פאר  
 געאָגראפיע — „נאָמאדן־לעבן“.  
 א שווער לעבן. עס איז ניט זיס אזוי צו לעבן.

אויב מיר ווילן אומענדערן דאָסדאָזיקע לעבן,  
דארפן מיר פארשטיין, פון וואָס עס הענגט אָפּ. די  
נאטור פון דער וויסטעניש איז ניט אזא, ווי אינאנ-  
דערע ערטער, ווייל אינאנ דער וויסטעניש איז דאָ וויי-  
ניק וואסער. אונאָט דאָס איז דער באדינג, איבער  
וועלכע דער „ענטפער“ פון דער אופגאבע באקומט  
זיכ ניט אזא, ווי מיר באדארפן.

לאָמיר ענדערן דעמדאָזיקע באדינג, געבן דער  
וויסטעניש וואסער—אונא אלץ וועט ווערן אנדערש:  
אנדערע וועלדער, אנדערע גראָזן, אונא אנדער קלי-  
מאט, אונא אנדער לעבן בא די מענטשן.

### דער ווינט וועט העלפן.

וואסער איז אינא דער וויסטעניש פאראן. צווישן  
די צעגליטע זאמדן, אינא דער שטארקסטער היץ, קען  
מען פונדעסטוועגן קריגן וואסער. אויב מע זאָל  
אויסגראָבן א פרונעם, וועט זיין וואסער. די נאָמאדן  
ווייסן עס, אונא דעריבער איז א פרונעם אינא דער  
וויסטעניש גאָר ניט אזא זעלטנקייט. א ליימענער  
וואסער־פאסיין, א בלאָק מיט א שטריק, א לעדער-  
נער עמער. דער קעמל שלעפט דעם שטריק, דער  
עמער הייבט זיכ אופ, די וואסער גיסט זיכ אויס אי-  
נעם פאסיין, אונא פונעם פאסיין גיסט זיכ די וואסער  
דורכ א טרויב אינא א גרויסער הילצערנער קאָרעטע,  
—דער קעמל פויעט די שאָפּ. לעבן דער קאָרעטע

שטופן זיכ די שאַפ, זיי שטופן אָפ אײנס דאָס  
אנדערע, אפ גיכער זיכ צוכאפן צו דער וואסער,  
באנעצן דעם איבערגעטריקנטן גאַרגל.

נאָר אויב מע נעמט וואסער אפ טרינקען, פאר-  
וואָס־זשע זאָל מען ניט נעמען קיין וואסער פאר די  
גערטנער און פעלדער, פארוואָס זאָל מען אָנשטאָט  
די קעמלען ניט אוועקשטעלן לעבן די ברונעמער  
קיין באוועגערס און פאָמפעס?

מע דארפ האָבן ענערגיע פאר די באוועגערס?  
ענערגיע וועט ניט פעלן. צי קען דען אויספעלן  
ענערגיע דאָרטן, ווו דער ווינט רײסט אויס א געצעלט  
און פארטראָגט אימ אפ הונדערטער מעטערס? אײט  
קען אויספעלן ענערגיע דאָרפ, ווו דער ווינט הייבט  
אופ גאנצע כמארעס שטויב אפ א קידאָמעטער אינ-  
דערהייכ און פארשפרייט אלץ ארומ־אונ־ארומ מיט  
א טרוקענעם נעפל? די זון ווערט דאן געל און  
טונקל, ווי די לעוואָנע. דער טאָג זעט אויס, ווי די  
נאכט.

און די זאמדיקע כוואליעס — בארכאנעס, — וואָס  
דער ווינט יאָגט אהינ־אונ־צוריק איבער דער וויס־  
טעניש! עס זײנען פאראנען בארכאנעס ביז פופציק  
מעטער די הייכ. אן עמעסער זאמדיקער בארג! און  
אָט אזא מינ בארג יאָגט דער ווינט איבער דער וויס־  
טעניש. וויפל ענערגיע מע דארפ האָבן אפ דעם!  
אָבער דיִדאָזיקע ענערגיע גייט פארלירן אינ דער  
וויסטעניש. זי ווערט צעשטויבט, געפאטערט אומזיסט

און אומנישט. און אונדזער זאך איז—געבן דעם  
ווינט אייזערנע פליגל. זאָך ער ארבעטן מיט פליגל,  
זומער-צײַט ארויסבאקומען וואסער, און ווינטער-  
צײַט—עלעקטרישע שיין.

סױועלן פארבייגיין עטלעכע יאָר—און אינ דער  
וויסטעניש וועלן אויסוואקסן פאפליגלטע טורעמס.  
און צופוסנס בא די טורעמס וועלן זײַן הייזער און  
סעדער, פעלדער און גערטנער.

אָט אזוי וועלן מיר צווינגען דעם ווינט איבערצו-  
מאכט פון אונדזערטוועגן די וויסטעניש.

דער ווינט האָט געבויט די וויסטעניש. דאָס האָט  
ער געבראכט צו טראָגן זאמד פון די טײַכ-אַנפלייצן.  
דאָס האָט ער אָנגעהויפנט דעם זאמד און די  
זאמדיקע כוואליעס—פארכאנעס. איז זאָל ער איצט  
איבערבויען די וויסטעניש פון אונדזערטוועגן און  
לויט אונדזער פלאן.

אָט אינ דערין פאשטייט טאקע אונדזער מאכט  
איבער דער נאטור, וואָס מיר האָבן זיכ אויסגעלערנט  
זי איבערצומאכט, אויסנוצנדיק דערפֿון אירע אייגע-  
נע קויכעס.

## די זון וועט העלפן.

דער ווינט איז א גרויסע קראפט. די זון איז  
אָפער נאָך שטארקער. עס וואָלט דאָך קײַן ווינט  
אויכ ניט געווען, ווען די זון זאָך ניט אָנווארעמען

די לופט. די לופט איבער דער הייסער וויסטעניש אין,  
זוי איבער א הייסער פליטע. זי הייבט זיך אופ ארופ-  
צו אונ עפנט א וועג פאר די לופט-שטראָמען פונ  
צאָפן.

אַט אזוי פאשאפט די זון אין דער וויסטעניש  
דעם ווינט. און אויב מע פאדארפ ענערגיע, אין  
פארוואָס זאָל מען ניט נעמען דאָרט, וווּ זי איז פא-  
ראנען אמיינסטן— בא דער זון?

מיט וואָס פאר א מילדקייט גיט אָפּ די זון איר  
ענערגיע דער וויסטעניש! אין דער וויסטעניש פא-  
קומט יעדער קוואדראט-מעטער א קילאָוואט, מער  
פונ איינ פערד-קראפט. אומ האלבן טאָג קען מען  
זיך מיט קיינ הוילער האנט ניט צורירן צום זאמד—  
מע קען זיך אָפּפריען.

אָבער וויאזוי זאָל מען זי נעמען, אָט די ענער-  
גיע, וואָס איז אזויפיל פאראנען אין דער וויסטעניש?  
וויאזוי זאָל מען אריינפאקן די זון-שטראלן, צונויפ-  
זאמלען זיי און צווינגען צו ארבעטן? צי זיינען  
פאראן פאסטקעס פאר זון-שטראלן?

זיי זיינען פאראנען. און דאָס איז גאָר ניט קיינ  
שווערע זאך— א פאסטקע פאר דער זון.

וויאזוי איז געמאכט יעדער פאסטקע? זי איז גע-  
מאכט אזוי, אז זי זאָל אריינלאָזן און ניט ארויסלאָזן  
צוריק.

א גלעזערן קעסטל— א פארניק, אין וועלכן עס  
צייטיקן זיך אוועקעס אָדער רעדיסן,— אָט דאָס



טאקע איז די פאסטקע פאר דער זון. גלאָז לאָזט דורך קימאט אלע שטראלן, אָבער אפ ארויסלאָזן שטראלן איז דאָס גלאָז א גרויסער איבערקלייבער. די סאמע הייסע שטראלן פלייבן אינעווייניק. אונ דער ריבער טאקע קען מען אינעם פארניק אויסכאָווען אוגערקעס, פייס אינ גאס ליגט נאָך דער שניי. אינ גאס איז מארט, אונ אינ פארניק איז יול.

קעדיי אינ דער פאסטקע זאָלן אריינפאלן ניט נאָר די שטראלן, וואָס גייען אליינ אינ איר, נאָר אויך די, וואָס גייען פארבײ, דארפ מען צו דער פאסטקע צושטעלן א שפיגל — אונ מיטן שפיגל פאר-טרייבן אינ איר די זון-שטראלן.

אָט אזוי קען מען פונ די איינפאכסטע זאכן — א פארניק, א שפיגל — שאפן א נייע זאכ, א זון-אויבונ, אזא אויבונ, וואָס באדארפ ניט קיינ האַלצ, ניט קיינ קוילן.

הייסט עס — וועלן מיר קענען פאנגען זון-שטראלן. די זון ווארעמט אָן די זאמדן אינ דער וויסטעניש פון 80 גראדוס, אונ אינעם זון-אויבונ קענען מיר באקומען א טעמפעראטור אינ צוויי אָדער אפילע דריי מאָל העכער.

אָבער אריינפאקן די זון-שטראלן — דאָס איז פלויז א האלבע ארבעט. וויאזוי זאָל מען די זון אונ-טערטעניקן, זי צווינגען צו ארבעטן אפ אונדז? לאָמיר אריינשטעלן אינעווייניק אינעם זון-אויבונ א דאמפ-קעסל — אונ מיר וועלן אָן שום הייצווארג,

ניט אויסגעפנדיק קיין איין קילאָגראַם קוילדן, באַ-  
קומען דאָמפּ פאַר אונדזערע דאָמפּ-מאַשינעס. נון,  
און אויב עס וועלן אַרבעטן די מאַשינעס, וועלן שוין  
אויב אַרבעטן די פּאָמפּעס, און די וואַסער, וואָס האָט  
זיך באַהאַלטן פונ דער זון אין דער טיפּ פונ די  
זאַמדן, וועט פליסן איבער די טרויבן, זשאָלאָפּן און  
קאַנאַלן און באַוואַסערן די פעלדער, שטילג דעם  
דאָרשט פונ די געוויקסן-וואַרצלען.

ציי זיינען שוין פאַראַן זון-אוינוס און זון-

סטאַנציעס?

אינ יעגליכע, לעבן דער שטאָט קאיר, אַרבעט א  
זון-סטאַנציע אפּ 50 פערד-קראַפּט. זי באַוואַסערט 200  
העקטאַר בוימוואָל-פלאַנציעס. עס זיינען פאַראַ-  
נען עטלעכע זון-אינסטאַליאַציעס אין טוניס און אל-  
זשיר. אין קאַליפּאָרניע קען מען אָפּט זען אפּ די  
דעכער פונ די הייזער א פלאַכ קעסטל פונ א זון-  
אונטערוואַרעמער. די זון וואַרעמט וואַסער פאַר  
דער וואַנע, פאַר דער קיך, פאַר דער וועשערן.

בא אונדז זיינען אויב דאָ זון-אינסטאַליאַציעס.  
אפּ די טשעלעקאַנער נאַפּט-גרובן זיינען אויסגעבויט  
זון-אינסטאַליאַציעס, וואָס קריגן ארויס פונ דער גע-  
זאַלצענער יאַמ-וואַסער זיסע וואַסער. אפּ די קאַראַ-  
בוגאַזער פאַנאַנדעראַרבעטונגען ווערט געשטעלט א  
זוניקער אנטוואַסערער אפּ צו באַזייטיקן די וואַסער  
פונעם מיראַביליט. אין קאַפּלאַנפּעק, לעבן טאַשקענט,  
אַרבעטן זון-אופּזידערס. א ספּעציעלער זון-אינסטיי-

טוט, דער העליאָטעכנישער אינסטיטוט פון דער וויסנ-  
שאפט-אקאדעמיע, פירט דורכ פרווונ אין סאמאר-  
קאנד. אין לענינגראד ארבעטן איבער דערדאָזיקער  
אופגאבע די געלערנטע פון דעם פיזיש-טעכנישן  
אינסטיטוט.

אין איינער פון די לאבאָראַטאָריעס פֿונעם אינ-  
סטיטוט האָב איך געזען א קיינינגן מאכשיר — א  
פאָטאָ-עלעמענט. א מעטאלן פלעטל, סאכאקל איין  
קוואַדראַט-דעצימעטער די גרייס, ברענגט אין באווע-  
גונג אן עלעקטריש מאָטאָרל. און צוליב דעם איז ניי-  
טיק בלויז איינס — אז דאָס פלעטל זאָל זיין בא-  
לויכטן פון גראַדער זונ-שיין. דאָ פארוואַנדלט זיך  
די זונ-ענערגיע מיטאמאָל — אָן שום דאמפֿ-קעסלען  
און מאשינעס — אין דער ענערגיע פון עלעקטרישן  
שטראָם.

דערווייל איז דאָס נאָך א שפילעכל. פון דער  
גאנצער זונ-ענערגיע, וואָס פאלט אפן פלעטל, ווערט  
פארוואַנדלט אין דער ענערגיע פונעם שטראָם דער-  
ווייל ווייניקער פון א הונדערטכילעק. נאָר פונעם  
שפילעכל וועלן מיט דער צייט אויסוואקסן מעכטיקע  
זונ-באוועגערס. און אָט איבער דערדאָזיקער שווע-  
רער אופגאבע ארבעט מען אינעם פיזיש-טעכנישן  
אינסטיטוט.

עס וועט קומען א צייט, ווען די זון, וואָס איז ביז  
איצט געווען א פֿינט פונעם מענטשן אין דער וויס-  
טעניש, וועט ווערן זיין פֿריינט.

די זון וועט באוואסערן די פעלדער, די זון וועט  
געבן דין מענטשן וואסער צום טרינקען. די זון וועט  
ארבעטן אפ די זאוואָדן און געווערפן, זי וועט אויס-  
שמעלצן שוועפל, אויסדאמפן וואסער, אופזידן צע-  
לאָזן, אָפּזעצן זאלצן. די זון וועט ארויסבאקומען פאר  
די מענטשן קעלט אין די אָפּקיל-מאשינעס, — עס זײַ-  
נען דאָך פאראנען אזוינע מאשינעס אויך! קעדיי צו  
מאכן אין דער וויסטעניש אייז, דארפ מען האָבן  
ענערגיע, און ענערגיע וועט געבן די זון.  
דער מענטש וועט צווינגען די זון, וואָס גיט היצ,  
צו געבן אויך קעלט.

### די בערג וועלן העלפן.

די זון און דער ווינט וועלן אונדז העלפן ארויס-  
צובאקומען וואסער פון די זאמדן. און דאָך וועט  
אויספעלן וואסער. דער סכומ וואסער אין דער וויס-  
טעניש איז קלענער, איידער דער שעטעכ ערד, וואָס  
דארפ באוואסערט ווערן.  
פונוואנענ-זשע זאָל מען נעמען די פעלנדיקע  
וואסער?  
וואסער איז דאָ — און גאָר נאָענט, לעבן דער  
וויסטעניש.  
הויב איפער די וויסטענישן פון מיטל-אזיע, צו דאָ-  
רעם, הייבן זיך אופ בערג. מיט די וויסע שפיצן גייען  
זיי אוועק אין אנדערע קאנטן, אין אן אנדער קלי-

מאט, אינ דעם קלימאט פון די פאָליארישע לענדער.  
אונטן אינ דער וויסטעניש איז א היצ, קיין טראָפן  
דעגן פארן גאנצן זומער, — און דערנעבן אינ די  
בערג איז שניי, אייז און שניי־שטורעמס.

גרענלאַנדיע פאנאנד מיט סאכארע!

וויאזוי־זשע זאָל מען מיט דערדאָזיקער קעלט  
אָפּקילן די וויסטעניש, וויאזוי זאָל מען מיט דער  
קאלטער באַרגיקער וואסער אָנשפּיזן דעם הייסן  
זאמד?

מע דארפ דורכלייגן א וועג פאר דער באַרגיקער  
וואסער צו דער וויסטעניש.

נאָר די וואסער האָט זיך שוין אליין דורכגעלייגט  
וועגן. צענדליקער שטראָמען גראָפן זיך וועגן אינ די  
בערג, שלאָגן זיך דורכ אראָפֿצו. אָבער ניט אלע פריי-  
לינג-שטראָמען גיט זיך איינ צו דערפירן זייערע ווא-  
סערן ביז צו די גרויסע טייכן און אָזערעס פון דער  
וויסטעניש. אסאך פון זיי ווערן פארפאלן באַם ארויס-  
גיין פון די באַרג-שפאלטן: די וואסער גייט אוועק  
אינ דער ערד, און אינ מיי כוידעש בלייבט ניט  
קיין איינ טראָפן אינ די איבערגעטריקנטע טייכן  
בעטן.

וואָס־זשע זאָלן מיר טאָן? טאקע אזוי דערלויבן  
דער וואסער צו פארפאלן גיין אומזיסט, ביים אלע  
באדארפן אזוי נייטיק וואסער?

ניין, מיר דארפן פאקן די שניי־וואסערן בא די  
ארויסגענג פון די בערג, פארצויעמען זיי מיט הרעפ-

ליעם, אויסבויען אין די בערג נייע אָזערעס—וואסער-  
באסיינען. און זומער־צײַט, ווען מירן דארפן וואסער  
ווערן מיר זי ווענדן פון די נייע אָזערעס אפ אונ-  
דזערע פעלדער.

צוויי גרויסע טײַכן שניידן איפער די וויסטעניש :  
די אמודאריא און סיר־דאריא. פון פארצײַטן לעבן  
מענטשן בא אָט די טײַכ־ברעגן. טויזנטער יאָרן ארבעטן  
דאָרט ערדארבעטער. דאָ איז פאראן וואסער—דאָס,  
וואָס עס פעלט אזוי דער וויסטעניש. צי האָבן אָבער די  
מענטשן אָפגעקעמפט אסאך ערד בא דער וויסטעניש ?  
ניין, פאר טויזנטער יאָרן האָט זיך די מענטשן איינ-  
געגעבן אויסצוקעמפן בלויז שמאָלינקע פאסיקלעך  
ערד. די ווערטיקסטע באַדנס, אפ וועלכע מע וואָלט גע-  
קענט באארבעטן די בעסטע סאָרטן בוימוואָל, ווי עס  
וואָלטן געקענט זײַן וויינגערטנער, — דיִדאָזיקע באַדנס  
זײַנען נאָך אלץ ניט באוואסערט און פוסטעווען, און  
די טײַכן, צונויפגעפרעסט פון ביידע זײַטן דורכ וויס-  
טענישן, טראָגן אומנוציק זייערע וואסערן אינעם  
אראלער יאם.

מע דארפן העלפן די ערדארבעטער, וואָס ווינען  
בא די ברעגן פון דיִדאָזיקע טײַכן, צו אָנהייבן אר-  
בעטן אפ א נייעם אויפן. וואָרעם וויאזוי האָבן זיי גע-  
ארבעט אָט די אלע טויזנטער יאָרן ? זיי האָבן געאר-  
בעט בלינד. יעדערער האָט זיך געהאט זײַן ציל, זײַן  
אופגאבע, אָבער קיין אלגעמיינער ציל, קיין אלגע-  
מיינע אופגאבע, קיין אלגעמיינער פלאן איז בא זיי

ניט געווען. צו וואָס־זשע האָט געפירט אזא מינ אר-  
בעט?

צו דעם, אז די מענטשן האָבן ניט נאָר געשאפן  
אַזויסן, נאָר זיי האָבן זיי אויך כאַרעוו געמאכט, זיי  
האָבן ניט נאָר געבויט, נאָר אויך רוינירט. עס איז  
אויסגעקומען אזוי, גלייך ס'וואָלט געארבעט ניט  
מענטשן, נאָר פלינדע קרעפטן פון דער נאטור.  
וויפל אומגעבראכטע, פארלאָזטע פעלדער זיינען  
פאראנען בא די ברעגן פון די טייכן אין מיטל-אזיע!  
מע האָט דורכגעפירט אין די פעלדער אריקן—  
באוואסער־קאנאלן, און וועגן אָפּפירן די וואסער פון  
די פעלדער האָט מען ניט געקלערט. די וואסער  
פלעג ווערן שטייענדיק, עס האָבן זיך געשאפן  
זומפן. און דאָרט, ווו די שטייענדיקע וואסער האָט  
זיך אויסגעדאמפט, זיינען אין דעם באַדן געבליבן  
די זאלצן, וואָס די וואסער האָט געבראכט, דער באַדן  
איז געוואָרן זאלציק און האָט שוין ניט געטויגט. די  
פעלדער האָבן זיך פארוואנדלט אין זאלצ־באָדנס.  
ווער פלעג שאפן די דאָזיקע זומפן און זאלצ־  
באָדנס?

דער מענטש אליין.

און דערנאָך האָט ער געמוזט פארלאָזן די פעלדער,  
פארלאָזן די הויפן, איבערוואנדערן אפ נייע ערדן.  
אין די אייבערשטע פלוסן פון די טייכן איז גע-  
ווען צופיל וואסער, די וואסער פלעג פארגיסן די  
פעלדער, און זיי האָבן זיך פארוואנדלט אין זומפן.

און אינ אונטערשטן פלוס האָט ניט געקלעקט קיין  
 וואסער. די אריקן, וואָס זײַנען מיט גאַרנישט ניט  
 געווען פארפעסטיקט, האָבן דורכגעלאָזט די וואסער,  
 ווי א רעשעטע, און אפן וועג צום אונטערשטן פלוס  
 פלעג די וואסער פארלוירן גיין אין דער ניט־אײַנגע־  
 אָרדנטער נעצ פון אריקן, זי איז אוועק אין באַדן  
 און איז ניט אָנגעקומען צו די פעלדער. די אריקן  
 פלעגן רוינירט ווערן, פארפלייצט ווערן מיט שלאַם.  
 מע האָט זיי די גאַנצע צײַט געמוזט צורעכט מאַכן און  
 רײַניקן. טויזנטער מענטשן זײַנען געווען פארנומען  
 מיט אָט דער שווערער ארבעט, האָבן געארבעט שיר  
 ניט ביזן האַלדז אין וואסער. די מאַכט איבער דער  
 וואסער האָבן געהאט די „וואסער־באאַמטע“. פאשטי־  
 מען פלעג זיי די נאטשאלסטווע, די נאטשאלסטווע  
 האָט זיי אָבער קיין געלט ניט געצאָלט, צאָלב האָט  
 געדארפט די באפעלקערונג. און דעריבער פלעגן די  
 „וואסער־באאַמטע“ געבן וואסער דעם, ווער עס איז  
 געווען רײַכער.

איצט ארבעט מען אין מיטל־אזיע גאָר אנדערש.  
 אַנשטאָט קליינע באצירקן זײַנען דאָרט היינט גרויסע  
 פעלדער פון די קאָלוירטן. אַנשטאָט האַנט־געצײַג־  
 מאשינעס. דער פלאַן און די וויסנשאַפט רעגירן  
 דאָרט, וווּ מע פלעג ארבעטן אינדערפלינד, לויט די  
 מינהאָגים פון די עלטערזײַדעס.  
 עס זײַנען אויסגעבײַט געוואָרן אסאך נײַע קא־  
 נאלן—קינסטלעכע טײַכן און טײַכלעך—מיט ברעגן



און דעקן פון קינסטלעכן שטיינ-בעטאָן. אָנשטאַט  
דער ניט-איינגעאָרדנטער נעצ פון אריקן ווערט גע-  
שאפן א רעגלמעסיקע באוואסערונג-נעצ. פארן ערשטן  
פינפֿיָאַר זײַנען אײַן די בױמוואָל-ראַיאָנען פֿון אױ-  
דזער לאַנד באוואסערט געוואָרן זעקס מיט א האלבן  
טויזנט קוואדראט-קילאָמעטער.

### מיר וועלן אופלעבן די טויטע טייכן.

די אוראלטע נעצ פון אריקן דארפן מיר פאר-  
בייטן מיט א רעגלמעסיקער באוואסערונג-נעצ.  
עס זײַנען אָבער פֿאַראַנען ערטער, וווּ מע וועט  
ניט דארפן גראָבן קײַן קאַנאַל. די וואסער וועט אליין  
גיין, ווױהײַן מע דאַרפֿן, — מע דאַרפֿן בלױז אױסבויען  
הרעבליעס.

מיט אסאך טויזנטער יאָרן צוריק זײַנען אײַן מיטל-  
אזיע געווען מער טײַכן, אײדער אײַצט. מעכטיקע  
שטראָמען, וואָס זײַנען ארויסגעפלאָסן פֿון אונטער  
די גלעטשערס, האָבן געטראָגן אײַן דער וויסטעניש  
שלאַם, שטיינדלעך, זאַמד. די טײַכן האָבן אױסגע-  
טריקנט, אָבער די טײַכ-אַנפֿלייצן זײַנען געבליבן, עס  
איז געבליבן א פרוכטבארער באָדן.

אײַן אָט די אלטע טײַכ-בעטן, אײַן אָט די טײַטע  
טײַכן קענען מיר ריכטן די וואסער פֿון יענע טײַכן,  
וואָס זײַנען געבליבן לעבן. לאָמיר ניט לאָזן די  
וואסער אומנוציק אוועקגיין פֿון די טײַכן אײַנעם

אראלער יאמ. זאָל זי זיך פאנאנדערגיסן איבער די אלטע  
בעטן, אופלעבן די טויטע טייכן. און אפ די ברעגן  
פון דידאָזיקע אופגעלעבטע טייכן וועלן מיר באשאפן  
נייע אָאזיסן.

מיר וועלן אויסקעמפן בא דער וויסטעניש נייע  
טויזנטער העקטארן.

### אינ דער וויסטעניש קומט פאָר א מילכאָמע.

אינ דער וויסטעניש קארא-קומי, אפן לינקן ברעג  
פון אנוו-דאריא, גרייפן אָן די זאמדן אפ א פראָנט  
פון 250 קילאָמעטער. די איינווינער טרעטן אָפ און  
לאָזן איבער אינ דער מאכט פון די זאמדן די הויפן  
זייערע, בוימוואָל-פעלדער, ווינגערטנער. אינ אסאך  
ערטער פארשיטן די זאמדן די וועגן.

אינ דער וויסטעניש קיזיל-קומי גרייפן אָן די  
זאמדן אפן בוכארער אָאזיס אפ א פראָנט פון  
50 קילאָמעטער.

דעם אָאזיס קארא-קול האָבן די זאמדן קימאט  
אינגאנצן פארכאפט.

די זאמדן דראָען די ליניעס פון די אייזנבאנען  
און די באוואסער-קאנאלן.

אינ דער וויסטעניש קארא-קומי האָבן די זאמדן  
פארשאַטן דעם וועג, וואָס פירט צום שוועבל-זאוואָד,  
און האָבן ציטווייליק אָפגעשטעלט דעם אוטאָמאָ-  
בילן-פארקער.

אפ די פאנאנדער ארבעטונגען באמ אויסגוס קא-  
דא-בוגאז האָבן די זאמדן צעשעדיקט די לאַגערן  
פונעם ווערטפולן כעמישן ריווארג—מיראפיליט.  
דער קאמפ גייט, אָפער עס איז נייטיק הילף, עס  
איז נייטיק שטיצע.

די סאמע ווערטפולע ערדן זיינען אין א געפאר.  
דער בוכארער אַאזיס וועט פארשאַטן ווערן דורכ  
די זאמדן פון קיזיל-קומי, אויב מע וועט זיי באצייטנס  
ניט אָפּשטעלן. די סטענגע פון סעדער און פעלדער  
צופוסנס פון קאָפּעט-דאג וועט פארשאַטן ווערן, אויב  
מע וועט ניט געבן קיין ווידערשטאנד די זאמדן פון  
קארא-קומי.

די ריינדער האָבן ניט איינמאָל געפונען אין דער  
וויסטעניש טויטע שטעט—כורוועס פון שטעט, וואָס  
זיינען פארשאַטן געוואָרן דורכ די זאמדן און שוין  
לאנג פארלאָזט געוואָרן דורכ די איינשווינער. און  
אזא גוירל דראָט אויב די לעפעדיקע שטעט און די  
לעפעדיקע אַאזיסן.

מיט גוואלדיקע כוואליעס—בארכאנעס פון 10  
מעטער די הייב, און אָפּטמאָל אפילע פון 50 מעטער,  
גרייפט אָן דער זאמד. עס גייט א זאמדיקער באַרג.  
ווער וועט אימ אָפּשטעלן? ער באַגעגנט א הויז—  
פארשיט ער דאָס הויז, עס טרעפט זיב א פוימ—פאר-  
שיט ער דעם פוימ. די ערשטע קומען אומ די אפ-  
דיקאַסן און די פערשקעס, ווען דער זאמד דער-  
גייט ביז א דריטל פונעם שטאם. לענגער פון אלע

האלט זיך דער בוימ קאראגאטש, נאָר פון אימ בלייבט  
 אויך נאָר א טרוקענער פעניאָק, ווען עס גייט דורך  
 די זאמדיקע כוואליע. די מענטשן פארלאָזן די הויפן  
 און בויען נייע הייזער ווייטער פון די זאמדן. נאָר  
 די זאמדן גייען זיי נאָך און שטויסן זיי ארויס פון  
 די נייע הייזער. ערטער ווייז זינען אינ די קישלאַקן  
 — די דערפער — צוויי רייען הייזער שוין פאר-  
 לאָזט, און דער זאמד גרייפט אָן אפ דער דריטער ריי.  
 וויאזוי זאָל מען קעמפן קעגן דעם זאמד?

די מענטשן בויען פארפעסטיקונגען — הויכע ליי-  
 מענע ווענט. און דאן הייבט זיך אָן די באלאגערונג.  
 דער זאמד טרעט צו צו דער פעסטונג, וואָס די  
 מענטשן האָבן אויסגעבויט, און הייבט זיך אופ אלץ  
 העכער און העכער. אָט-אָט וועט ער אריבערפאלן  
 איבערן ראנד פון דער וואנט און וועט נעמען די  
 פעסטונג. אָבער די פארטיידיקערס פון דער פעסטונג  
 בויען שוין אופ איבער דער אלטער וואנט א נייע.  
 עס וואקסט די וואנט, אָבער דער זאמדיקער בארג,  
 וואָס גרייפט אָן אפ איר, וואקסט אויך, און אָט איז  
 שוין די וואנט צעבראָכן, עס איז דורכגעבראָכן א  
 לאַך, און דער זאמד, וואָס האָט ניט קיין אָפּשטעל,  
 פאלט ארונטער.

דער וועג צו די פעלדער און הויפן איז געעפנט.  
 וויאזוי זאָל מען אָפּשטעלן דעם זאמד?  
 קעדיי אימ אָפּצושטעלן — דארפ מען פריער פאר-  
 שטיין, פארוואָס ער גרייפט אָן, וואָס פארא קרעפט

עס האָבן אימ געבראכט אין באוועגונג. אין דער וויס-  
טעניש זײנען דאָך די זאמדן ניט אומעטומ אפּ דער  
פּרײַ. אין דער טיפּ פּונ וויסטעניש זײנען זײ פּאַר-  
וואקסן מיט גראָזן און מיט קושטשעס און זײ ליגן  
רויך אפּ אײנ אָרט. די וואַרצלען פּונ די געוויקסן  
האלטן זײ פּעסט, ווי קײטן, און לאָזן זײ ניט פּרײַ.  
און אָט גראָד דאָרט, וווּ עס האָבן זיך באזעצט  
מענטשן, — לעבן באוואסערטע פעלדער, לעבן די ברו-  
נעס, וווּ עס זאמלען זיך די טשערעדעס, — דאָרט  
זײנען די זאמדן אפּ דער פּרײַ.

פּאַרוואָס איז עס אזוי? צי איז דאָס א צופּאל?  
גײן, ניט קײן צופּאל.

### ווער האָט באפּרײַט די זאמדן?

דער מענטש אליין האָט באפּרײַט די זאמדן. דאָס  
האָט ער זײ ארויסגעלאָזט אפּ דער פּרײַ. דאָס האָט ער  
צערײסן די קײט, וואָס האָט צונויפגעשמידט דעם פּײַנט.  
ווי אזוי זשע איז דאָס געשען?

פּונ פּאַרצײטן פּאַשען זיך צווישן די זאמדן טשע-  
רעדעס שאָפּ. דאָס פּי עסט אופּ די גראָזן, צעטאָפּ-  
טשעט מיט די פּיס, צעברעכט דאָס דינע הייטל פּונעם  
באָדן. און ווען די טשערעדעס גײען אוועק, בלייבט  
אפּ דעם אָרט, וווּ עס זײנען געווען גראָזן, היילער  
צעגראָפּענער זאמדן. און אָט דאָ הייבט זיך אָן די  
ארבעט פּונעם ווינט. דער ווינט טרײַבט דעם

באפרייטן זאמד איבער דער וויסטעניש, זאמלט אימ צונויף אינ כוואליעס-בארכאנעס, הויפנט אימ אופ אלץ העכער. אונ גרויזאמע געלע כוואליעס הייבן זיך שוין ביזן סאמע האַריזאָנט. עס דאכט, אז זיי זיי-נען פארשטיינערט געוואָרן, נאָר זיי שטייען ניט אפ איין אָרט. זיי גייען לאנגזאם, אומבאמערקט פארן אויג, נאָר מאַרגן וועלן זיי שוין זיין ווייטער, איידער היינט. זיי גייען אונ פארשיטן די וועגן, די אקער-פעלדער, די הייזער.

סאכאקל מיט הונדערט יאָר צוריק זיינען אפן אָרט פון אסאך זאמדיקע וויסטענישן געווען זאמדיקע סטעפעס. די נארינ-זאמדן הינטער אסטראכאן זיינען געווען א ניט-גערירטער סטעפ, עס פלעגן קומען נאָ-מאדן-קירגיזן מיט טשערעדעס, זיי פלעגן קומען אונ אוועקגיין. קאָלומאן אינ סטעפ איז געווען אסאך אָרט, פלעגן זיך די טשערעדעס ניט אָפט אומקערן אפ איין-אונ-דעמזעלבן פאשע-אָרט. אָבער וואָס וויי-טער, אלץ ערגער איז געוואָרן די נאָמאדן אינ סטעפ. פון צאָפן האָבן די רוסישע דעראָפערערס זיי ארויס-געשטופט. אלץ אָפטער אונ אָפטער איז די קירגיזן אויסגעקומען צו דרייען זיך אפ איין אָרט, זיי האָבן געטאָפטשעט אונ אומגעבראכט דעם סטעפ, דעם שפייזער, אונ פארוואנדלט אימ אינ א וויסטעניש, אינ שיטעוודיקע זאמדן.

אָבער ניט נאָר אזוי רוינירן די מענטשן די פאר-וואקסענע זאמדן אונ קאָזן זיי אפ דער פריי.

די מענטשן האקן אויס די סאקסאור-וועלדער אפ  
הייצונג.

די מענטשן האקן אויס די געדיכטענישן פון  
קעמל-שטעכלקעס אפ שפיז פאר די קעמלען.  
זיי באפרייען אליין די זאמדן, וועלכע פארשיטן  
דערנאָך זייערע אייגענע פעלדער.  
אָט אזוי אומבאוויסטיניק מאכט די מענטשן איי-  
בער די נאטור—אָפטמאָל צו זייער אייגענעם שאַדן.

### וויאזוי שטעלט מען אָפּ די זאמדן?

מיר בויען איבער די נאטור באוויסטיניק און מיט  
א פלאן.

און די מילכאָמע קעגן די זאמדן דארפן מיר אויך  
פירן לויט א פלאן.

די זאמדן דארפן מען אָפשטעלן אומ יעדן פרייז,  
זיי קענען דאָך אומברענגען אלצדינג, וואָס מיר בויען  
איבן דער וויסטעניש.

די זאמדן פארשיטן די אייזנפאנען, די זאמדן  
שטעלן אָפּ די אווטאָמאָבילן, די זאמדן מאכט קאליע  
די שטאבעלן פון ווערטפולן זאלצ—מיראביליט—אפ  
די קארא-בוגאזער פאנאנדערארבעטונגען, די זאמדן  
פארשיטן די וואסער-קאנאלן און די באוואסערטע  
פעלדער.

וויאזוי זאָל מען זיי אָפשטעלן?

דאָס דארפן מיר זיך אויסלערנען פא דער נאטור

אליינ. דאָרט, וווּ ס'איז ניט געווען דער מענטש מיט  
זינע טשערעדעס, דאָרט, וווּ דער מענטש האָט ניט  
אויסגעהאקט די וועלדער און קושטשעס, איז די וויס-  
טעניש לאנג פארוואקסן און האָט זיך פארוויקט.  
עס איז פאראן א סאָד, וויאזוי צו צוימען די  
זאמדן, און אָט דעם סאָד דארפן מיר געוויירע ווערן.

### דער קאמפ פון די געוויקסן קעגן די זאמדן.

די שיטעוודיקע זאמדן ווערן פארוואקסן אליינ,  
מע דארפ זיי נאָר ניט שטערן דעריין. זיי ווערן פא-  
וואקסן לאנגזאם, אין מעשעך פון צענדליקער יאָרן,  
אָבער פאָרט ווערן זיי פארוואקסן. אין די גריבער  
צווישן די פארכאנעס פאזעצן זיך די ערשטע געוויקסן-  
פּאַנערן, די ערשטע פאוווינער. זיי פאזעצן זיך, און  
לעבן, און פעסטיקן צופיסלעך צונויף די זאמדן.  
וויאזוי פאווויזן זיי עס צו לעבן און צו וואקסן  
צווישן דעם זאמדיקן כוואליעדיקן יאמ, אפ א פאָדן,  
וואָס שטייט ניט אפ אַרט, נאָר האלט אין איין  
פאוועגן זיך.

אסאך געפארן לוייערן אפ זיי אינעם זאמד, וואָס  
פאוועגט זיך. דער ווינט קען פארשיטן מיט זאמד  
די זוימען, און דאן וועלן די שפראַצונגען שוין ניט  
דערזען די ליכטיקע שיין, נאָר אויב אפילע די שפראַ-  
צונגען וועלן פאווויזן זיך אופצוהייבן, וועט זיך  
אָנרוקן א זאמדיקער פארג און וועט זיי פאגראַפן



אונטער זיכ. און אויב זיי וועלן ניט אומקומען דערפון,  
קענען זיי אומקומען פון עפעס אנדערש. וואָס פאר  
א באטרעפ איז עס פארן ווינט, פארן שטארקן ווינט  
פון דער וויסטעניש, אויסצובלאָזן דעם זאמד פון  
צווישן די וואָרצלען, אנטבלויזן די וואָרצלען, ארויס-  
רייסן דעם געוויקס און אוועקלייגן אימ א טויטן  
אפן זאמד?

און דאָך וואקסן אפ די שיטעוודיקע זאמדן גראָזן  
און קושטשעס. אייניקע פון זיי גיט זיכ איין צו  
בלייבן לעבן, און אינ פארלויפ פון טויזנטער יאָרן  
האַבן די געוויקסן זיכ צוגעפאסט צו דער וויסטעניש.  
איינער פון די ערשטע קומט אין די זאמדן דער  
קושטש קאנדימ. און ניט ער קומט צו גיין, נאָר ער  
קומט צו לויפן. קומט צו פליען שפרינגענדיק. די זוימען  
זיינען באמ קאנדימ פאהאלטן אין א קיילעכיק ני-  
סעלע. און פונדרויסן איז דאָס דאָזיקע ניסעלע אָנגע-  
טאָן מיט עלאסטישע הערעלעכ. ווען דער ווינט  
בלאָזט, שפרינגט דאָס ניסעלע, ווי א פילקע, עס  
יאָגט, און דער זאמד לויפט דעם נאָכ. אָבער דער  
זאמד איז שווערער, דער זאמד קען ניט דעריאָגן  
דאָס ניסעלע, ער קען עס ניט פארשיטן.

אָט אזוי אנטלויפט דער קושטש קאנדימ פון דער  
ערשטער געפאר. דער זאמד קען ניט פארשיטן זיי-  
נע זוימען.

עס איז אָבער פאראנען אן אנדער געפאר. דער  
קושטש וואקסט ארויס פונעם זוימען. דער קושטש

קען ניט לויפן און שפרינגען. וויאזוי ראטעוועט ער זיך פון די אָנגרײַפנדיקע זאמדיקע כוואליעס? אָט רוקט זיך אָן א כוואליע— און פונעם קושטש וועט גאַרניט פלייבן. זי וועט אימ באַגראָפן לעבעדיקער־ הייט, אזויווי זי באַגראָפֿט די אַבריקאַסן און פער־ שקעס בא די גרענעצן פון די אָאזיסן.

אָפּער דעם קושטש קאַנדימ איז גאַר ניט אזוי גרינג צו פארשיטן. באַם קאַנדימ איז ניט אזוינע צווייגן, ווי בא דער פערשקע, אָדער באַם אַבריקאַס. די צווייגן זײַנען באַ אימ דינע, און קײן פלעטעלעך איז אפ זײַ ניטאָ. ווען עס רוקט זיך אָן דער זאַמד— קעמפט ניט דער קאַנדימ מיט אימ, ער פרוווט אימ אפילע ניט אָפּשטעלן. ער לאָזט אימ דורכ דורכ זײַנע צווייגן: גײַ זיך דיין וועג.

עס טרעפט אָפּער, אז די כוואליע איז אזוי גרויס, אז זי פארשיט פּאַרט דעם קושטש. דעמלט הייבט זיך אָן א יאָגעניש: די כוואליע וואקסט, און דער קושטש וואקסט. די כוואליע וואקסט גיכער, און דער קושטש נאָך גיכער. און ווען די זאַמדיקע כוואליע וואקסט אויס אין איר גאַנצער הייך, — ווייזט זיך ארויס, אז דער קושטש האָט זי אריבערגעיאָגט, אז זײַנע צווייגלעך סטאַרטשען ווי א גרינ פערשטל פונעם סאַמע ראַנד פון דער כוואליע.

און דאָס איז נאָך ניט אלץ. דער קושטש צע־ וואקסט זיך, ער דרינגט דורכ דעם גאַנצן זאַמד מיט זײַנע שטענגלעך.

און ווען דער פארכאנ גייט אוועק, לאָזט ער איי-  
בער אפן אָרט העכער האלב זאמד.  
דער זאמד וויל ניט אוועקגיין מיט גוטן, טאָ זאָל  
ער בלייבן דאָ אפן אָרט!

אָט אזוי שטעלט דער קושטש קאנדימ אָפּ דעם  
זאמד, פארוואנדלט אימ אינ א פארוואקסן און אפ  
דורכ-און-דורכ דורכגעוואקסן בערגל.

עס איז אָפּער פאראנען נאָכ די לעצטע געפאר:  
אומקומען ניט אונטער א זאמדיקער כוואליע, נאָר  
אפ א גלייכנ אָרט. דער ווינט קען ארויסבלאָזן דעם  
זאמד פון די וואַרצלען. נאָר דער קאמפ איז אויכ  
דאן נאָכ ניט פארענדיקט, דער קאנדימ קען מיטן  
ווינט אויכ קעמפן. ליגנדיק אפן זאמד, לאָזט דער  
קאנדימ ארויס צוגאָפּ-וואַרצלען. ער טשעפעט זיכ  
אָן מיט די וואַרצלען פארן אנטלויפנדיקן זאמד, ער  
שטערט אימ אָפּ, קלייבט אימ צונויפּ לעבן זיכ און  
אונטער זיכ, ער באשאפט אליין א באַדן פאר זיכ.  
און ניט בלויז דער קושטש קאנדימ, עס זיינען  
פאראנען נאָכ אנדערע גראָזן און קושטשעס, וואָס  
קענען אָפּשטעלן דעם זאמד, וואָס קענען לעבן אפן  
שיטעוודיקן זאמד.

אזעלכע צוויי-דריי קושטשעס צעפרעכט די פאר-  
כאנעס-קייט, צערייסן זי אפ שטיקער — אפ קדענערע  
כוואליעס, די כוואליעס ווערן אלץ קלענער און קלע-  
נער. אלץ נידעריקער און נידעריקער ווערן די כווא-  
ליעס, אלץ געדיכטער קלייבן זיי די קושטשעס אָן,

אונ דער סאָפּ איז, אז די שיטעוודיקע זאמדן פאר-  
וואנדלען זיך אינ פארוואקסענע, צונויפגעבונדענע  
בערגלעך.

אינעם קאמפּ בלייבן די געוויקסן די זיגערס.  
נאָר ווען זיי דערשלאָגן זיך צום זיג, גרייטן זיי  
זיך אליין און אומקומ. אונטער זייער שוץ צעוואקסט  
זיך אפּ די זאמדיקע בערגלעך א צווייטער אומבײַט  
געוויקסן—אזוינע געוויקסן, וואָס אליין קענען זיי  
ניט אָפּשטעלן דעם זאמד. די זאמד-אַסאָקע און אַנ-  
דערע גראָזן קדיידן אויס דאָס בערגל מיט א דור-  
כויסיקן צודעק. און אָט ווערט שוין ענג, עס קלעקט  
ניט קיין וואסער פאר אלעמען. ערגער פאר אלץ איז  
די ערשטע באווינערס, וועלכע זיינען ניט געוויינט  
געוואָרן צו טיילן זיך מיט דער וואסער מיט אנדערע.  
און זיי שטארבן אוועק, און טרעטן אָפּ דאָס אָרט  
דעם אומבײַט.

### מירן פארווייען די זאמדן.

איז אָט וויאזוי די געוויקסן שטעלן אָפּ דעם זאמד.  
מיר האָבן אויסגענארט בא דער נאטור איר סאָד,  
און מיר וועלן אימ אויסנוצן, קעדיי איבערצומאכן  
טאקע זי, די נאטור.

פארוואָס הייבן זיך די זאמדן אָן צו באוועגן?  
זיי הייבן זיך אָן צו באוועגן טאקע איבער און-  
דזער אייגענער שולד. וואָס-זשע דארפּ מען, אז די  
זאמדן זאָלן ליגן רויק?

אָפּהיטן די וועלדער אין דער וויסטעניש, ניט  
אויסהאקן זיי דורכויס. אויסהאקן בלויז דעם צווייטן,  
אזוי, אז דער וואלד זאָל ניט ווערן שיטערער, ער  
זאָל ניט פארשווינדן.

אָפּהיטן דעם באַדן פון דער וויסטעניש, אָפּהיטן  
די פּאשע, אז די טשערעדעס זאָלן זיך ניט אָפּשטעלן  
צו לאנג אפּ איינ אַרט, זיי זאָלן ניט אויסטאָפּטשען  
דעם באַדן, ניט צעברעכן אימ.

וואָס זאָל מען אָבער טאָן מיט די זאמדן, וואָס  
זיינען שוין צעשלאָגן, וואָס האָבן זיך שוין אָנגע-  
הויבן באוועגן?

צי דען זאָלן מיר זיי איבערלאָזן אפּ דער פּרטי?  
ניין, מע דארפּ זיי אָפּשטעלן. מע דארפּ זיי פאר-  
זייען, פארפלאנצן מיט גראָזן, קושטשעס, מיט ביי-  
מער. מיר קענען ניט ווארטן, ביז זיי וועלן אליין  
פארוואקסן ווערן, אפּ דערופּ וואָלט אוועק צופיל  
צייט. מיר וועלן שיקן אין דער וויסטעניש אַערָאָ-  
פלאנען. זאָלן זיי פליען איבער איר, באשיטן זי מיט  
א רעגן פון זויען.

אָבער ווען מיר וועלן פארזייען די זאמדן,  
וועלן מיר זיי ניט נאָר אָפּשטעלן, — מיר וועלן זיי  
פארוואנדלען אין פּאשעס פאר אונדזערע טשע-  
רעדעס.

דער סטעפּ, וועלכע דער מענטש האָט אמאָל רוי-  
זנירט, וועלכער איז געוואָרן הויכע וויסטעניש, — דער  
סטעפּ וועט ווידער ווערן סטעפּ.

## מירן פארטרייבן די בארכאנעס פֿון אונדזערע פעלדער.

די בארכאנעס גייען איבער דער וויסטעניש ניט אליין, דער ווינט טרייבט זיי אפ אונדזערע פעלדער. אָבער דעמזעלפֿן ווינט קען מען צווינגען צו פאר-טרייבן די בארכאנעס פֿון אונדזערע פעלדער צוריק אין דער וויסטעניש.

וויאזוי־זשע קען דאָס זײַן?

מע קען דאָך ניט הייסן דעם ווינט בלאָזן אין אַ  
אנדער זײַט.

ניין, הייסן קען מען, פארשטייט זיך, ניט. דער ווינט וועט ניט פֿאַלגן. מע קען אימ אָבער איבער-קליגן. צוליב דעם דארפֿ מען נאָר וויסן, וויאזוי אונ ווהינ דער ווינט בלאָזט, וויאזוי אונ ווהינ ער טרייבט די בארכאנעס. וויסן — אָט וואָס מיר דארפֿן האָבן, קעדיי די קרעפטן פֿון דער נאטור זאָלן אונדז פֿאַלגן.

וויאזוי בלאָזט דער ווינט אין דער וויסטעניש?

עס זײַנען דאָ ערטער, וווּ דער ווינט בלאָזט ווינט-טער־צײַט אין איין זײַט, אונ זומער — אין אַן אנדער-רער. אונ דאָך גרײַפֿן די בארכאנעס אָן, זיי טאָפֿן טשען זיך ניט אפֿ איין אָרט; זיי מאכטן איין טריט צו-ריק, אונ צוויי פֿאַרויס.

אָט דאָס טאקע וועלן מיר אויסנוצן.

אויב דער ווינט בלאָזט זומער אין אַן אנדער זײַט,

וועלן מיר אימ ניט שטערן. זאָל ער טרייבן פון אונדז  
די בארכאנעס.

אָבער ווינטער, ווען דער ווינט וועט א בלאָז טאָג  
אינ אונדזער זייט און וועט פירן די בארכאנעס  
אינ אָנגרייפ אפ אונדזערע פעלדער, וועלן מיר אימ  
שטערן מיט אלע מיטדען: מיר ווערן אימ אוועק־  
שטעלן אפן וועג פּעסטע שילדן, מיר וועלן פאר־  
האלטן זיין באוועגונג מיט פלאנצונגען.

וואָס־זשע וועט זיך באקומען?

ווינטער־צייט, ווען דער ווינט איז אונדזער פּלינט,  
וועלן מיר אימ שטערן. זומער, ווען ער איז אונדזער  
פּריינט, וועלן מיר אימ געפן די פולע פּרייהייט.  
און, אָנשטאָט צו רוקן אפ אונדז די בארכאנעס,  
וועט דער ווינט זיי אָפּטרייבן צוריק אינ דער וויס־  
טעניש.

**מירן איבערבויען די זאמדיקע סטעפעס.**

מיר וועלן אָפּשטעלן די זאמדן פון דער וויסטער־  
ניש און פארזייען זיי. וואָס זאָלן מיר אָבער טאָגן מיט  
יענע זאמדן, וואָס זינען שוין פון לאנג פארוואקסן?  
זאָלן מיר זיי איבערלאָזן אזוי, ווי זיי זינען איצט?  
ניין, אָט די זאמדן דארפן מען אויך איבערמאכן.  
וואָס פארא געוויקסן וואקסן אפ די פארוואק־  
סענע זאמדן?

עס וואקסט די זאמד־אָסאָקע, עס וואקסט דער קושטש  
קאנדימ, עס וואקסן נאָך אסאך אנדערע געוויקסן.

צײ טויגן זײ אלע אפ פֿיטער פֿארן פֿי?  
נײן, נײט אלע.

אַט, אשטייגער, די זאמד־אַסאַקע. זי איז אינגאנצן  
אוועק אינ דער ערד. וואַרצלען האָט זי אסאך,  
מער איידער מיר באדארפן. אפ וואָס דארפן מיר  
די וואַרצלען? מיר דארפן נײט די וואַרצלען, נאָר  
די שטענגלעך און די פלעטער. הייסט עס, דארפן  
מען די אַסאַקע פארפֿיטן מיט אזא גראָז, וואָס האָט  
ווייניקער וואַרצלען און מער גרינס. עס וועט דאן  
זײן מער פֿיטער פֿארן פֿי.

אָדער דער קושטש קאנדימ. ער קען גוט מילכאַמע  
האלטן מיט די זאמדן. ער האָט זיך גוט אינ זינען.  
ער האָט אָבער אינ זינען נאָר זיך, און נײט אונדז.  
צײ האָט ער אסאך האַלצ־שטאַפּ? עס וועט פֿונ אימ  
זײן ווייניק טאַק, אויב מע וועט אימ האקן אפ  
האַלצ.

נײן, מע דארפן צורעכט מאכן די זאמדיקע סטע־  
פּעס, צורעכט מאכן די נאטור.  
די נאטור האָט אונדז נײט אינ זינען. מיר אליין  
דארפן זיך האָבן אינ זינען.

וואָס־זשע וועלן מיר פֿארזײען אינ די זאמדיקע  
סטעפּעס?

מיר דארפן צוקלייבן אזוינע געוויקסן, וואָס זאָלן  
זײן זאפטיק און נערהאפט און געבן א גרויסע גע־  
רעטעניש. און דעריקער, זײ דארפן קענען לעבן אינ  
דער וויסטעניש. זײ דארפן נײט נאָר שפּאַרן וואסער.



נאָר אויכ אויסברענגענ די וואסער מיט נוצנ פאר  
אונדז.

צי זײַנענ פאראנענ אזוינע געוויקסנ?

פאראנענ.

אָט נעמט, צומ בײַשפּיל, דעם צינעלע־מיאטליק.  
גיט אימ פונקט אזויפיל וואסער, ווי דער זאמדיקער  
אָסאָקע, וועט ער געבנ א גרעסערע גערעטעניש.  
הייסט עס, ער קענ בעסער אויסברענגענ די וואסער.  
אונ אזוינע געוויקסנ זײַנענ פאראנענ ניט ווייניק.  
ס'איז דאָ די אייגענע מײַסע, ווי מיט א מאשין.  
ווענ מע קלײַבט אויס א מאשין פאר א זאוואָד,  
זעט מען, וויפל זי ברענגט אויס וואסער, אייל, מאַ-  
טעריאלן, ענערגיע. מע נעמט נאָר יענע מאשין,  
וועלכע פארווענדט ווייניקער, אונ ניט מער.  
די אינזשעניערן פונ די פעלדער, ווענ זיי קלײַבנ  
אויס די געוויקסנ, דארפן זיי טאָנ אזוי, ווי די אינ-  
זשעניערן פונ די זאוואָדן.

מע דארפ דורכרעוידירן אלע סטעפעס. אינ  
די סטעפעס איז פאראנ נישטיקע, אומנייטיקע פאר  
אונדז, הארטע, ניט־נערהאפטע גראָזן. ערגער  
אָבער איז, וואָס אינ די סטעפעס וואקסנ ניט נאָר  
אומנייטיקע, נאָר אויכ שעדלעכע, גיפטיקע גע-  
וויקסנ. פאר זיכ האָבן זיי זיכ איינגעאָרדנט גוט,  
אָבער אונדז שטערן זיי בלויז. מיר וועלן זיי פאר-  
ניכטן, צעאקערן די סטעפעס, — אונ אפ דער צעא-  
קערטער ערד וועלן מיר פארזײענ נייע גראָזן.

## מירן איבערבויען דאָס לעבן.

און איצט וועגן די נאָמאדן, די וואנדער-מענטשן.  
פאָרוואָס וואנדערן זיי?  
דערפאר, וואָס זייערע טשערעדעס לעבן מיט דעם  
פיטער, וואָס זיי קרייגן אונטער די פיס.  
דער פיטער אונטער די פיס—דאָס איז דאָס גראָז.  
איז פאראנען פיטער אונטער די פיס, פאשעט זיך  
דאָס פֿי אפּן אָרט, איז דער פיטער אונטער די פיס  
אופגעגעסן, גייט די טשערעדע ווייטער, צו נייע פֿי-  
טערן.

אויב עס פאלט אויס ווינטער א שניי און  
פארדעקט דאָס גראָז, דארפ מען מיט די טלאָען  
ארויסקרייגן דאָס גראָז פון אונטער די פיס. און טאָ-  
מער פאלט אויס א טיפער שניי, אויב ס'איז א בור  
ראג, א זאווערוכע? דאן איז ניטאָ קיין פיטער. און  
אויב ס'איז ניטאָ קיין פיטער פארן פֿי, איז דאָס א  
הונגער אויך פאר די מענטשן. און נאָך א הונגער  
קומען קראנקייטן און טויט.

וואָס דארפ מען טאָן, קעדיי די נאָמאדן זאָלן  
אופהערן וואנדערן? הייזער זיינען נייטיק?

ניין, ניט נאָר הייזער.

פריער פאר אלץ איז נייטיק זייער אן איינפאכע  
זאך—היי. וואָרעם אויב זיי וועלן האָבן א רעזערוו  
היי אפּ ווינטער, — איז צו וואָס זאָלן זיי וואנדערן,  
זוכן היי אונטערן שניי?

א רעזערװ פיטער איז דאָס בעסטע מיטל צו האָבן  
קעסיידער שפּיז. אָבער קעדיי עס זאָל זײַן היי, דארפ  
מען עס פּאַרזײען, דארפ מען היי-לאַנקעס.

װאָס נאָכ באדארפ מען? מע באדארפ קאָשאַרעס  
און פּי-שטאַב, קעדיי דאָס פּי זאָל ניט פּרירן װײַ-  
טער.

אינ דער װיסטעניש איז דאָכ הייס נאָר זומער.  
װינטער זײַען דאָרטן פרעסט.

פּאַרשטייט זיך, מע באדארפ אויך הייזער פּאַר די  
מענטשן. און ניט נאָר הייזער — מע באדארפ האָבן  
שפּיטאָלן אפּ צו היילן די מענטשן. מע באדארפ האָבן  
שולן אפּ צו לערנען זיי. מע באדארפ עלעקטרעסטאנ-  
ציעס, אז ס'זאָל זײַן ליכט, ס'זאָל זײַן ענערגיע פּאַר  
די מאשינעס. מע באדארפ זאוואָדן אפּ צו מאכן פונ  
דער מילך פוטער, פונעם לעדער — שטיוול, פונעם  
װאָל — צײַג. מע באדארפ גערטנער, אז די ארבעטער  
און קאָלוירטניקעס זאָלן ניט פּילן קײַן מאנגל אין  
גאָרטנווארג און פּרוכטן.

פונ פּאַרצײטן האָבן די נאָמאַדן געמוזט זיך בא-  
גײַן אָן דעם, װאָס ס'איז נײטיק פאַרן געזונט: זײ  
האַבן געהאַט פּלײש, עס איז בא זײ אָבער ניט געווען  
קײַן גאָרטנווארג און פּרוכטן.

די קינדער זײַען געוואקסן ניט װיסנדיק, װאָס  
איז אזױנס אן עפל.

באדארפ מען, הייסט עס, ניט נאָר גערטנער, נאָר  
אויך סעדער.

אָבער קעדיי דאָס אלץ צו מאכנ, דארפ מען אר-  
 בעטן ניט אזוי, ווי מע האָט געארבעט פריער. איבער-  
 בויען די וויסטעניש-דאָס איז דאָך א גרויסע אופ-  
 גאבע. דאָ דארפ מען האָבן א פלאנ. דאָ דארפ מען  
 די וויסנשאפט, דאָ דארפ מען דעם סאָציאליזם, דאָ  
 דארפ מען די איינמוטיקע ארבעט פון אסאך מענטשן.  
 דאָס איז ניט פאר די קויכעס פון איינ מענטשן,  
 דאָס איז בעקויעכ צו טאָן אן ארטעל. דאָס, וואָס עס  
 וועט ניט אימשטאנד זיין אופצוטאָן אן ארטעל, וועט  
 אופטאָן א פארבאנד פון ארטעלן. דאָס, וואָס עס וועט  
 ניט קענען דער פארבאנד פון ארטעלן, וועט אופטאָן  
 די גאנצע רעפובליק, און דאָס, וואָס עס וועט ניט  
 אימשטאנד זיין אופצוטאָן א רעפובליק, וועט אופטאָן  
 דער פארבאנד פון די סאָוועטישע רעפובליקן.  
 ניט יעדע מענטשלעכע ארבעט, בלויז די פלאנ-  
 מעסיקע סאָציאליסטישע ארבעט פון מיליאָנען וועט  
 איבערבויען די וויסטעניש.

און די ארבעט גייט שוין. די מענטשן בויען איי-  
 בער די וויסטעניש, בייקומענדיק טויזנטער שווערי-  
 קייטן. עס זיינען שוין פאראן אין דער וויסטעניש  
 אי זאוואָדן, אי קאָלוירטן, אי עלעקטרעסטאנציעס,  
 אי וועגן, אי שולן, אי שפיטאָלן. די שאכטעס פון  
 קאראגאנדא, די פאנאנדערארבעטונגען פון קארא-  
 בוגאז, די נאפט-טורעמס פון עמבא-נאפט, די קופער-  
 שמעלץ-אויונס פון דזשעקאגאנ, דער שוועפליזא-  
 וואָד אינ סאמע צענטער פון קארא-קומי, זיי אלע

זײַנען אופגעקומען און אויסגעוואקסן פאר אונדזערע  
אויגן אין דער וויסטעניש.

אמאָל זײַנען פאָרגעקומען גרויסע פעלקער-איבער-  
וואנדערונגען. איצט קומט פאָר א גרויסער פראָצעס  
פון באזעצן זיך אפ דער ערד. בלויז פארן ערשטן  
פינפֿיגן האָבן זיך באזעצט אפ דער ערד העכער  
הונדערט טויזנט פאמיליעס נאָמאדן.

די וויסנשאפטלעכע סטאנציעס שטודירן די פא-  
וועגונגען פון די זאמדן. אפ די פרוו-פעלדער כאָ-  
וועט מען אויס אלץ נייע און נייע סאָרטן געוויקסן.  
צענדליקער וויסנשאפטלעכע עקספעדיציעס דרינגען  
אריין אלע יאָר אין נאָך ניט אויסגעפאָרשטע ערטער.  
א גאנצע קאָלאָניע אווטאָמאָבילן האָט זומער 1933  
דורכגעמאכט דעם ווייטן און שווערן וועג פון מאָס-  
קווע קיין קארא-קומי און פון קארא-קומי קיין  
מאָסקווע.

עס בײַט זיך די וויסטעניש, עס בײַט זיך אויך דאָס  
לעבן אין דער וויסטעניש.

## די פײַנט פון די פעלקער פון דער וויסטעניש.

אמאָליקע צײַטן האָבן די פעלקער פון דער וויס-  
טעניש מוירע געהאט פאר צוויי פײַנט.  
אײַן פײַנט זײַנען געווען — מענטשן, דער צוויי-  
טער — די נאטור.

די מענטשן האָבן געיאָגט, געשפּאַרט די נאָמאַדן.  
די נאָמאַדן פּלעגן אײַן די טױזנטער אױעקגײַן פּונ  
די באַצױנגערס. טױזנטער פּלעגן אױמקומען אױן-  
טער די קלעפּ פּונעם צױיטן פּײַנט—פּונ דער  
נאַטור.

אָט װאָס עס דערצײלט װעגן די אנטלױפּנדיקע  
קירגױזן דער רײזנדער פּרױשעװאַלסקױ:

„ניט לאנג פאר אונדז, אינ דיזעלפיקע ער-  
טער, דאָס הייסט אפ דער מיטעלער אורונגו,  
האָבן פארבראכט א גאנצן ווינטער די קירגױזן,  
װאָס זײַנען אנטלאָפּן זומער און הארפסט 1878  
קײַן כײַנע. אײַנגאַנצן זײַנען אױעק פּונ אונדז  
1800 קײַביטקעס, אנערעכ 9000 נעפאשעס.

„די אנטלאָפּענע האָבן אױעקגעװאַנדערט  
טײַלװײַז אײַן דאָרעמאַלטי, טײַלװײַז אפּן טײַכ  
אורונגו.

„איבעריקנס, פריער, איידער זיי זיינען געקו-  
מען אהער, האָבן זיי געפרוּווט זיך לאָזן מיטן  
גלייכן װעג צו גוטשען. עס האָט זיך ארויסגע-  
װיזן, אז די װיסטעניש קען מען ניט דורכגײַן,  
און די גרופע איז געװען געצװונגען זיך אומ-  
קערן אפ דער אורונגו, װוּ זיי האָבן פארבראכט  
דעם װינטער און זײַנען אױסגעשטאַנען שרעק-  
לעכע לײַדן דערפון, װאָס ס'איז ניט געװען  
קײַן פּיטער פארן פּי. מיר זײַנען געגאַנגען מיט  
דער מיטעלער אורונגו, גראָד מיט די ערטער,

ווו ס'האָבן געווינטערט די קירגיזן. ביזן סאמע  
 פארקערעווע פון גוטשענער וועג, רעכטס פון  
 אורונגו, דאָס הייסט אינגאנצן אפ א הונדערט  
 פופציק ווערסט, האָבן זיך שיר גיט אפ יעדן  
 טריט באגעגנט די ווינטער־אָפּשטעלן פון די  
 קירגיזן. אפ אָט דעם גאנצן שעטעך איז גיט  
 געווען אפסאָליוט קיין איין קוואַדראַט־קלאָפֿ־  
 טער, ווו דאָס גראָז זאָל בלייבן גאנצ. דער  
 טשערעט און די יונגע וויידעס זיינען אויך גע־  
 ווען אופגעגעסן ביז לעצט. דאָס איז נאָך ווייניק,  
 די קירגיזן האָבן נאָך אָפּגעהאקט די צווייגן  
 פון אלע אָן אויסנאָם טאָפּאָלן, וואָס זיינען גע־  
 וואקסן וועלדערווייז אפן ברעג פון דער  
 אורונגו. אסאך פון אָט די ביימער זיינען געלעגן  
 אומגעוואלגערטע. די קאָרע זייערע איז געגאנ־  
 גען אפ שפייז פאר די שאָפֿ־בעק, און מיט די  
 שפענדלעך, וואָס מע האָט אָנגעהאקט פון די  
 שטאמען, האָט מען געהאָדעוועט די בעהיימעס  
 און די פערד.

„פון אזא מיין שפייז איז אסאך פי אומגעקו־  
 מען, דעריקער די שאָפֿ־בעק, וועלכע האָבן זיך  
 געוואלגערט גאנצע צענדליקער לעבן די אָפֿ־  
 שטעל־ערטער. אפילע די פילצאָליקע וועלפ  
 האָבן גיט געקענט אופעסן אזויפיל געפאלן פי.  
 זיי האָבן געפוילט און אָנגעשטעקט די ארומיקע  
 לופט. און דערביי איז דאָס פי־מיסט פון די

טויזנטקעפיקע משערעדעס געלעגנ שיר ניט ווי  
א דורכויסיקע מאסע איבערן גאנצן טאָל פון  
דער מיטעלער אורונגו.

„א טרויעריקן אויסזען האָט געהאט אָט די  
גאנצע געגנט, וועלכע איז אליין פאר זיך אויב  
געווען גענוג אומעטיק. גלייך ווי סױאַלט דאָ  
דורכגעפלוין א כמארע היישעריקן, אפילע  
עפעס ערגערס, ווי היישעריקן. יענע וואָלטן  
אופגעגעסן דאָס גראָז און די ברעטער, און אפ  
דער אורונגו האָט מען ניט געשאנעוועט אפילע  
די ביימער. זייערע צעקאליעטשעטע שטאמען  
האָבן געסטארטשעט אפן ברעג טייך, ווי איין-  
געגראָפֿענע סלופעס. און אונטן האָבן זיך אר-  
מעטומ געוואלגערט הרודעס ארומגעהריזעטע  
צווייגן. פון דער געגנט האָט מען א טעל  
געמאכט — אפ אסאך יאָרן.“

אָט דאָס דערציילט דער ריזנדער פרזשעוואלסקי.  
אָבער וועגן אסאך זאכן דערציילט ער ניט.  
פון וואָס זיינען די קירגיזן אנטלאָפן? וויאזוי איז  
געגאנגען די דעראָפֿערונג פון די וויסטענישן און  
אָאזיסן אין מיטלאַזיע?

א פאפיר, אָנגעשריבן אין א קאנצעליאריע, א  
געוויינלעכער באפעל מיט א נומער און שטעמפל,  
דערציילט אמאָל דעם אויספאָרשער מער, איידער אלע  
דערניערונגען פון אן אויג-איידעס.  
אָט זיינען צוויי אזוינע באפעלן:



פאָרשריפט פונעם גענעראל קאופמאן דעם  
גענעראל גאַלאָוואטשאָוו פון 6 יול 1873, נר-  
מער 1167.

„כ״לייג אייך פאָר גלייך זיך אוועקלאָזן אינ  
די וואנדער־ישוויים פון די יאַמודן, וואָס ליגן  
באָם כאַרוואטער אַריק און זײַנע אָפצווייגונגען,  
און איבערגעבן אָט די וואנדער־ישוויים פון די  
יאַמודן און זײַערע פאמיליעס צו פולקומער  
פארניכטונג און אויסראַטונג.“

פאָרשריפט פונעם גענעראל קאופמאן דעם  
פאָלקאוניק סאַראנטשאָוו פון 6 יול 1873, נר-  
מער 1169.

„אײער הויכווילגעבורט דאַרפ גדייך זיך  
לאָזן איבער די וואנדער־ישוויים פון די יאַמודן,  
און איר וועט איבערגעבן זײַערע וואנדער־ישו-  
ויים און פאמיליעס צו פארניכטונג און אויסראַ-  
טונג.“

דער גענעראל טערענטיעוו דערציילט:

„גאַלאָוואטשאָוו האָט צונויפגעזאַמלט אלע  
קאַזאַקן־אַפיצערן, האָט זײ געמאַלדן דעם בא-  
פעל, וואָס איז אָנגעקומען פונעם גענעראל  
קאופמאן, און האָט פאַרענדיקט:  
„— איך האָפ, אז איר וועט אויספילן דעם  
באַפעל אָן איבעריקע קלערענישן און וועט ניט  
נעמען אינ אַכט ניט קײן געשלעכט און ניט  
קײן עלטער... האַרגעט אלעמען.“

די קאוואלעריע האָט זיך אוועקגעלאָזט אָניאָגן  
די אנטלויפנדיקע טורקמענער (יאָמודן איז א טורק  
מענישער שייוועט).

„אינגיכט האָט מען פון באַראָגן קריצנערס  
אָפטייל געגעבן צו וויסנ, אז לינקס פון וועג  
זעט מע א מאסע האַרבעס און פי, וואָס באַ-  
וועגט זיך צו די זאמדן. אז די טורקמענער האָבן  
באמערקט די קאוואלעריע, וואָס יאָגט זיי אָן,  
האָבן זיי איבערגעלאָזט דאָס פי, אויסגעשפּאַנט  
די פּערד און אוועקגעיאָגט ריטנדיק. די קאָזאַקן  
האָבן געיאָגט פאַרביי דעם קאראוואן און האָבן  
קיינעם ניט געשאנעוועט, באזונדערס זיינען זיי  
באפאלן די באוואָפנטע מענטשן, וואָס זיינען  
געגאנגען צופוס לעבן די האַרבעס“.

אָט וויאזוי די כאיאָלעס פון דער רוסלענדישער  
אימפעריע האָבן דעראַבערט די וויסטעניש, אָט פון  
וועמען עס זיינען אוועקגעגאנגען, אנטלאָפן אין די  
אומדורכגענגלעכע דזשונגלען די פעלקער פון דער  
וויסטעניש.

**א מענטש קעגן א מענטשן, א מענטש פאר  
א מענטשן.**

פון אמאָליקע צייטן האָט די נאטור געפראָכט דעם  
מענטשן, האָט אימ ניט געלאָזט פריי, האָט אפ איר  
שטייגער געבויט זיין לעבן. און אין ערגעץ איז איר

מאכט איבערן מענטשן ניט געווען אזוי שטארק, ווי  
אינ דער וויסטעניש, און עפשער נאָכ אפן ווייטן  
צאָפן. דערפאר, וואָס די נאטור איז דאָרטן האַרבער,  
קעמפן מיט איר איז שווערער.

אָבער צי איז אלעמען גלייכ שווער געווען צו לעבן.  
אינ דער וויסטעניש ?  
ניין, ניט אלעמען.

איינע מענטשן האָבן געקעמפט מיט דער וויסטע-  
ניש אליין, די אנדערע— מיט די הענט פון זייערע  
דינערס און ארבעטער. די דינערס האָבן פאַר זיי  
געקעמפט מיט די זאמדן, מיט דער וואסערלאָזיקייט,  
פיטערלאָזיקייט, די דינערס האָבן געגראָפּן אריקן אינ  
די בוימוואָל-פלאנטאציעס.

און בא אנדערע מענטשן איז ניט געווען גאָרניט,  
אכוצ א קיביטקע, א צענדליק שאָפ און א פאַר איי-  
גענע הענט.

דידאָזיקע מענטשן האָבן געלעבט אונטער א דאָ-  
פלטער מאכט: אונטער דער מאכט פון דער וויסטע-  
ניש, פון איר זון, זאמדן, וויכערן און אונטער דער  
מאכט פון די מענטשן פון זייער אייגענעם שיוועט—  
פון די כאנען, שטאמפאָטערס און בעקן.

און ווען אינ דער מיטל-אזיאטישער וויסטעניש  
האָבן זיך א לאָז געטאָן די רוסישע פאצווינגערס,—  
אויך דאן איז ניט אלע איינוווינער פון דער וויסטע-  
ניש געווען אלציינס שלעכט. איינע האָט מען איבער-  
געגעבן צו „פארניכטונג און אויסראָטונג“, און די

אנדערע האָט מען געגעבן טיטלען און אָרדענס, קע-  
דיי מיט זייער הילף צו האלטן אינאונטערטעניקייט  
די באצווונגענע פעלקער.

דער גענעראל טערענטיעוו דערציילט, אז יעדעס  
מאָל נאָכן אונטערגעבן זיך פלעגן די כאַנען, שטאַמ-  
פּאָטערס און בעקן קומען צו די רוסישע גענעראלן  
בעטן גנאָד און ראַכמאַנעס.

„דער גענעראל סקאַבעליעוו פלעג זיי אופ-  
נעמען גנעדיק און האָט זיי באשאַנקען מיט  
ערנ-כאלאַטן, און אפילע מיט מעדאַלן. די שאַכ-  
ריסיאַבסער בעקן דזשוראַבי און באַפאַבי האָט  
מען נאָכן אונטערגעבן זיך גלייך פאלוינט מיטן  
טיטל פון א פּאָדפּאָלקאַווניק, דעם כיווער כאַנ-  
פון א גענעראל-לייטענאַנט, דעם פירער פון די  
טעקינצעס, טיק-מאַ-סאַרדאַרן — פון א מאיאָר.“

די קערפערס פון די געהאַרגעטע האָבן זיך נאָך  
געוואַרגערט אפן זאַמד, און בא די פירערס און  
שטאַמ-פּאָטערס האָבן שוין אפ די כאלאַטן געשניטן  
די מעדאַלן — „פאַר מוטיקייט“ און „פאַר געטריי-  
שאפט“.

אָט אזוי האָבן „דעראַבערט“ דעם קאַנט די רוסי-  
שע גענעראלן. און צוזאַמען מיט די גענעראלן זיי-  
נען געגאַנגען די „פרידלעכע“ דעראַבערערס. אינעם  
אָטריאַד, וואָס האָט גענומען סאַמאַרקאַנד, זיינען,  
לויט די דערציילונגען פון בייגעוועזענע, געווען די

אָנגעשטעלטע פֿונ די סאַכרימ כלודאָוו אונ פער-  
ווושינ. בעשאס די ארטיעלעריסטן האָבן פֿונ די  
הארמאטן געבראַכט די ליימיקע וועגט פֿונ סאמאר-  
קאנד, האָבן די פריקאשטיקעס פֿונ די הערנ כלו-  
דאָוס אונ פֿערוווישינס געבוקט זיכ, באשטעלט גאָ-  
טעסדינסטן וועגן שיקן א זיג דעמ קריסטוסליבן-  
דיקן כײַעל.

די גענעראלן האָבן פֿארכאפט דעמ קאנט, געבויט  
אינ די אָאזיסן שטעט, פעסטונגען, אונ די כלודאָוס  
אונ פֿערוווישינס האָבן ניט פֿארלוירן קיין צײַט אומ-  
זיסט, אונ האָבן געבויט אין די נײַע שטעט קאַנטאַרן,  
געשטעלט סקלאַדן, פֿיליק אופגעקויפט ערדן. פֿונ די  
אָנגעקומענע זײַנען ניט אָפגעשטאנען אויכ די אַייגע-  
נע, אָרטיקע סאַכרימ, זיי האָבן אויכ אופגעקויפט  
ערדן אונ אָפגעגעבן זיי אין ארענדע צו האלבע דע-  
סיאטינעס פֿאר א האלבער גערעטעניש. אין די נײַע  
שטעט האָט מען געבויט בוימוואָל-רייניק-זאוואָדן.  
אינ דידאָזיקע זאוואָדן איז קימאט ניט געווען קיין  
שום מאשינעס. צו וואָס דארפֿ מען מאשינעס, אז  
הענט זײַנען אזוי פֿיליק?

הײַנטיקע צײַט איז שווער אפֿילע פֿאַרצושטעלן  
זיכ א בוימוואָל-רייניק-זאוואָד פֿונ יענער צײַט. דאָרט  
פלעגן ארבעטער דערשטיקט ווערן פֿונ די בוימוואָל-  
פֿיברען אונ פֿונ שטויב.

די זאוואָדן אונ ערדן האָבן געגעבן רעוועכ זײ-  
ערע באזיצערס. צו וואָס-זשע האָבן די מענטשן

געדארפט איבערמאכט, איבערבויען די וויסטעניש? די וויסטעניש האָט זיי אזוי אויך באַרייכערט. און זיי וואָלטן גאָר ניט געווען אימשטאנד אופצוטאָן אזא גרויסע ארבעט.

עס פלעג טרעפן, אז דער שעפ פונעם קאנט, דער גענעראל-גובערנאטער, האָט ניט לאנג געקלערט און געהייסן ארומפלאנצן אלע וועגן אין דער וויסטעניש מיט ביימער — מיט ווייסע אקאציעס, אָדער איי-לאנט, אָדער מיט גאָכ עפעס אַן אומגעזעענעם בוימ. נון, פלעג מען פלאנצן. אָבער די ביימער האָבן ניט געוואָלט פאָלגן צו וואקסן לויטן באפעל פונעם גר-בערנאטער. זיי פלעגן פארטריקנט ווערן און אומ-קומען אינעם פרעמדן קלימאט אפ א ניט-פאסיקן באַדן.

און אין 1898 יאָר האָט מען אינעם הונגעריקן סטעפ אויסגעבויט א קאנאל אפ צו באוואסערן דעם סטעפ — דעם קאנאל פון ניקאָליי דעם ערשטן. אָבער וויאזוי האָט מען אים געבויט! בעסער וואָלט מען שוין גאָרניט געבויט. שוין אין עטלעכע יאָר ארום האָבן זיך די הרעבליעס אויסגעקרימט, דער קאנאל איז פארפלייצט געוואָרן מיט שלאם, די באוואסער-טע פעלדער האָבן זיך פארוואנדלט אין זומפן. פון די צופעליקע און ניט-דורכגעקלערטע אופ-טוען פון די פריערדיקע באלעבאטימ פון דער וויס-טעניש איז קיין טאָלק ניט געווען. אפ אן עמעס זיך נעמען פאר דער איבערבויונג

פון דער וויסטעניש איז געווען נישט פאר זייערע קרעפטן, און ס'איז טאקע נישט געווען צו וואָס. און פאר די ארבעטנדיקע מענטשן, פאר די, וואָס האָבן געארבעט אין דער וויסטעניש און אין אירע אָאזיסן, — פאר זיי איז די איבערבוינג פון דער וויסטעניש נייטיק געווען; דאָס וואָלט איבערגעאנדערשט זייער לעבן. נאָר וואָס האָבן זיי געקענט אופטאָגן? אפ צו נעמען אין זייערע הענט די מאכט איבער דער נאטור האָט מען פריער געדארפט נעמען אין די אייגענע הענט די מאכט איבערן לאנד, צו ווערן די באלעפאטימ פון לאנד.

עס איז געקומען דאָס זיבעצנטע יאָר. אין אונ-דזער לאנד זיינען די ארבעטער געוואָרן די באלעפא-טימ, זיי האָבן צעשטערט די אלטע אָרדענונג און גע-נומען בויען א נײַע.

די אלטע אָרדענונג — דאָס איז א מענטש קעגן א מענטשן, די צעטיילונג פון מענטשן אפ קלאסן. די נײַע אָרדענונג — דאָס איז א מענטש פאר א מענטשן, דאָס איז א געזעלשאפט, ווו ס'איז נישטאָ קיין קלאסן.

אָבער דידאָזיקע נײַע אָרדענונג איז נאָך נישט אויסגעבויט. זי פויט זיך ערשט, און געבויט ווערט זי אין קאמפ מיט דער נאטור און אין קאמפ מיט די מענטשן — מיט יענע, וועלכע עס לוינט דאָס אלטע.

דער קאמפ מיט די מענטשן גייט אָן אויך אין  
דער וויסטעניש. די געוועזענע כאנען, שטאמ-פאָ-  
טערס און בעקן ווילן פאר זיך אומקערן די מאכט,  
וואָס די רעוואָליוציע האָט בא זיי צוגענומען.  
מיט אלע מיטלען קעמפן זיי קעגן דער ארבעט, וואָס  
עס האָבן פארקלערט אין דער וויסטעניש די נייע בא-  
לעבאטימ. אסאך מאָל האָבן זיי געפרוּווט צו שטערן דער  
איבערבוינג פון דער וויסטעניש, אָנפאלנדיק אפ אונ-  
דזערע בויערס און אפ די געלערנטע — די אויספאָר-  
שערס.

ערשט גאָר ניט לאנג — אין 1926 יאָר — איז א  
באוואָפנטער אָפטייל פאסמאטשן אָנגעפארן אפ אן  
עקספעדיציע פון דער וויסנשאפט-אקאדעמיע. די עקס-  
פעדיציע איז געקומען אין קאראקומי, קעדיי אויס-  
צופאָרשן די געזעצן פון באוועגונג און זעלבסטצע-  
וואקסונג פון די זאמדן. דאָס איז געווען אפ א קא-  
ראוואנ-וועג. פופציק באוואָפנטע רייטערס האָבן ארומ-  
גערינגלט די געלערנטע, צוגענומען בא זיי די פערד  
און קעמלען, די פעק מיט פראָוואנט און געווער,  
אפ פיצלעך צעבראָכן די באראָמעטערס און טעאָדאָ-  
ליטן, צעריסן די קארטעס, פאנאנדערגעוואָרפן איי-  
בערן זאמדן די קאָלעקציעס גראָזן.  
און דאָס איז ניט איין פאל.

דער קאמפ קעגן די, וועמען עס לוינט די אלטע  
אָרדענונג, איז נאָך ניט געענדיקט.  
דאָס גאנצע לאנד אונדזערס קעמפט און וועט



קעמפן קעגן דער הערשאפט פון א מענטשן איבער  
א מענטשן, קעגן דער הערשאפט פון דער נאטור  
איבער די מענטשן.

אינאָט דעם גרויסן קאמפ איז די איבערבוינג  
פון דער וויסטעניש פרויז איינ שלאכט.

**ווער האָט אויסגעבויט די וויסטעניש, און  
ווער וועט זי איבערבויען?**

ווער האָט אויסגעבויט די וויסטעניש?  
געבויט די וויסטעניש האָבן די פּערג — זיי האָבן  
געגעבן דעם מאטעריאל פאר דער בוינג, דעם שטיין.  
געבויט האָט די זון — זי האָט צעבראָכן דעם שטיין,  
פארוואנדלט אים אין זאמד.

די טייכן האָבן אוועקגעטראָגן דעם זאמד אין די  
טאָלן.

דער ווינט האָט געזאמלט דעם זאמד אין זאמדי-  
קע כוואליעס — בארכאנעס.

די געוויקסן האָבן צונויפגעפעסטיקט דעם זאמד  
מיט די וואָרצלען.

די באלעכאים האָבן מיט זייערע לאפעס געגראָבן  
נאָרעס אין זאמד, אופגעאקערט דעם באָדן מיט די  
טלאָען.

געבויט האָט די וויסטעניש דער מענטש — ער  
פלעג קומען מיט זיינע טשערעדעס, האָט פאפרייט  
די זאמדן, ארויסגעלאָזט זיי אפ דער פריי.

אָט ווער ס'האָט געבויט די וויסטעניש.  
און ווער וועט זי איבערבויען?  
איבערבויען די וויסטעניש וועלן די בערג—זיי  
וועלן געבן וואסער, אפ צו באוואסערן די זאמדן.  
די זון וועט צווינגען צו ארבעטן די פאָמפעס, וועט  
פאָמפעג וואסער.  
די טייכן וועלן פאנאנדערטראָגן די וואסער אי-  
בער די פעלדער און סעדער.  
דער ווינט וועט אָפטרײַבן די זאמדן פון די פעל-  
דער, וועט העלפן דער זון ארבעטן.  
די געוויקסן וועלן אָפשטעלן די זאמדן, וועלן  
געבן שפּיץ פאר די טשערעדעס און ברויט פאר די  
מענטשן.  
די פאלעכאָימ וועלן געבן די מענטשן עסנווארג  
און קליידער.  
אָבער דער הויפט־בויער איז דער מענטש. דאָס  
וועט ער צווינגען אי די בערג, אי די זון, אי די טייכן,  
אי דעם ווינט, אי די געוויקסן, אי די פאלעכאָימ  
איבערצובויען די וויסטעניש. און איבערבויענדיק די  
וויסטעניש, וועט ער איבערבויען אויך זיך אליין.

---